

૩૬૦૭

વિમાન.

રચનાર,

શ્રી કૃષ્ણલાલ ગોવિંદરામ દેવાશ્રયી,

ગુજરાતી ગદ્ય-પદ્ય ગ્રંથ રચનાર ને પ્રકાશકરનાર.

અમદાવાદ:

યુનાઇટેડ પ્રિન્ટિંગ પ્રેસ.

સન ૧૮૮૯.

વિમાન.

રચનાર,

શ્રી કૃષ્ણલાલ ગોવિંદરામ દેવાશ્રયી,
ગુજરાતી ગદ્ય-પદ્ય ગ્રંથ રચનાર ને પ્રકટ કરનાર.

અમદાવાદઃ

યુનાઇટેડ પ્રિન્ટિંગ પ્રેસ.

સન ૧૮૮૯.

ઉધમ વિધા વિત્ત-બલ, સાહસ આશ્રય ખંત;
એ સહુ જે સ્થલ હોય ત્યાં, હુતર નવિન અનંત.

(રજીસ્ટર કરાવી બધા હક્ક સ્વાધીન રાખ્યા છે.)

શેઠ સાહેબ શ્રીમત્ શામસુભાઈ નરધુભાઈ,

૨૫૩૧૦૮,

શાર્દૂલવિકીર્તિ,

છે વિદાન, ઉદાર આશ્રય દઈ વિદાનને સ્કાય છે,
વિદાના શુભ અથ પંથ પ્રસરે વાંચી ખુશી થાય છે;
ચ્છોટા શાંત વિચારવંત વળે છે વીવેદિ અનંત છે,
સદ્ગુણી શુભવૃત્તિયુક્ત પ્રિતિમાં બારે કૃપાવંત છે. ૧

વાંચો ઉત્તમ પુસ્તકો પ્રતિ દિને વિદાનના બાવથી,
આપો આશ્રય મોગ્ય આપ સહુને જાવંત સંતોષથી;
ખામ્યાછે અતિ જ્ઞાન માત ગદિયા તે લોહ-પ્રાંતિ બદ્ધ,
ફળી ઉચ્ચ સમર્થ શક્તિ સવળે કાર્ત્તે વખાણું સદ્. ૨

છે જીવિતથી પૂર્ણ આપ તરથી છે ચિત્તના ગર્વમાં,
સર્વેને સમ બાવથી નિરખનાં હોનેચ્છુ છે સર્વના;
જ્યોતીઃ વૈવક દાવ્યશાસ્ત્ર વળે ને શાસ્ત્રો બિન્ન છે ધણા,
સર્વે ગાહિં નિષૂણ્ણતા અતિ ધણી જેમાં ન હોએ મળા. ૩

પૂરા આપ પરોપકારિ અતિએ બારી દિવાં કામને,
સંતોષી સહુને જગાપ પ્રિતિથી આખ્યાયતી દામને;
આખ્યા આશ્રય ને મને આધિક છે તે માહ આને અતી,
તેથી અર્પુ છું અંચ નું વિનયથી સ્તીકારશે મોહથી. ૪

આપનો કૃપાકાંક્ષી,

કું ૦ ગા ૦ દેવાશ્રયી.

પ્રસ્તાવના.



દરેક દેશમાં સાહસિક અને શોધક પુરૂષોનું મન સાહસ અને શોધ કરવા તરફ જ રાત્રિ-દિન ભાગેલું રહે છે. હરેક પ્રકારે નવા હુન્નરો શોધી કાઢીને માન મેળવવું એજ તેમનો આશય હોય છે. દેશની આબાદી એવા વિર પુરૂષોજ કરી શકે છે. ધણી ખેદની વાત છે કે, આપણા આ વિશાળ હિંદુસ્તાનમાં એવા શોધક અને સાહસિક પુરૂષો છતાં તેમને મદદ કરે તેવું કોઈ પણ નથી; પણ ઉલટી તેમની હાંસી કરે તેવા કુલાંગારો ધણા છે. નવા નવા હુન્નરો શોધી કાઢનારને તેના યોગ્ય યોગ્ય અને ઉપયોગી પણા ઉપર, વિદ્વાન્ મણડે ભેગા થઈ પ્રથમ પ્રત્યક્ષ રીતે પ્રયોગ કરાવીને, વિચાર ચલાવવો અને છેવટે યોગ્ય જણાય તો તેને સર્વ પ્રકારે ઉત્તેજન આપવું એ રીત તો આપણામાં છેજ નહિં.

યુરોપમાં હુન્નરની શોધ કરનારને કેટલું માન અને શાબ્દાશી મળે છે તે આપણા નિરૂધ્ધમી અને નિરૂત્સાહી વર્ગને ખબર નહિં હોય, પણ આ પ્રસંગે કહેવાને કશી હરકત નથી કે ત્યાંના શોધકોને જેટલો આશ્રય મળે છે તેનો કિંચિત્ ભાગ પણ આપણા શોધકોને કોઈ આપે તેવું આ સમયે ઉત્સાહી નથી. શોધક પુરૂષો ઉત્સાહ અને આનંદથી નવિન શોધ કર્યો કરે છે, અને તેમના આશ્રયદાતા અને પ્રજા તેમના ઉપર મીઠી નજરથી જોઈને સર્વ પ્રકારે મદદ કરે છે. આમ થવાથી શોધકોની બુદ્ધિને ખેવડું ઉત્તેજન મળે છે, અને તેથી જ આપણી આંખે હાલ નવા નવા હુન્નરોને જોવાને ભાગ્યશાળી થયા છિયે.

પ્રસ્તુત વિષય તે પણ એક જાતનો હુન્નર છે. યુરોપમાં પણ આ

હુનર તેની પોતાની પૂર્ણ સ્થિતિયે પોહ્યાંચો નથી. યુરોપ અમેરિકા અને ફ્રાંસના વિદ્વાનો પ્રાણુને પણ વ્હાલો ન ગણતાં પવનની ગતિને શોધી ફ્હાલી મરજી માફક લઈ જવા અને લાવવા માટે મથે છે. પ્રસ્તુત પ્રયત્નને અજમાવતાં આજ સુધી ઘણા માણસોએ પોતાના જીવ ખોયા છે, પણ અઘાપિ પર્યંત કોઈએ પણ નિરૂત્સાહી થઈને એ કામ પડતું મુક્યું નથી, પણ ઘણા જ ઉત્સાહ અને ખારીકીથી તેના શોધ ખંતથી કર્યો કરેછે.

કોઈ પણ શોધક અને હુનરિ પુરૂષને સ્વાભાવિક જગ્યાસા અને ઉત્સાહ સિવાય કંઈ પણ કરવું ગમતું નથી. ખરૂં છે કે કૃત્રિમ શોધકપણાથી ફાયદો થતો નથી. જ્યારે સ્વાભાવિક લાગણી થાય ત્યારે જ કોઈ પણ કામ માથે લેવાનું મન થાયછે, પછી તેમાં છોને જીવનું જોખમ કે પરિણામે ફતેહ પામવાનું પણ ન હોય; પણ એટલું તો દરેક માણસે યાદ રાખવું કે, સ્વાભાવિક વજ્રણથી શોધ કરનાર માણસ કદાચિત્ નિષ્ફલ નિવડે તો તેમાં નુકસાન જેવું કંઈ પણ નથી.

વિમાનમાં ઉડવું અને છત્રી સાથે નીચે ઉતરવું તે મારા વિચાર પ્રમાણે ઘણું જ રહેલું છે; પણ આમ કરવામાં એકલી હિંમત અને હિકમતનું કામછે વિગેરે બાબત મેં આગળ જણાવી છે તેજ પ્રમાણે મ્હારા મિત્ર અને મુરબીઓમાં જ્યારે એ હકીકત ફિહિ ત્યારે ઘણી અભયખી વચ્ચે આવા સાહસિક કામમાં પડવાની તેમણે મને સાફ ના કહિ, અને હજી કહ્યાં કરેછે, પણ હું નિરૂત્સાહી થયો નથી ને ઉલટો મ્હારા ઉત્સાહમાં દિવસે દિવસે વધારો થાયછે. સર્વ કોઈને પણ આ બાબતની ચર્ચા કરતાં એમ જ કહ્યાં કરુંછું કે જો દરેક માણસ પોતાનો પ્રાણ વ્હાલો ગણીને કોઈ પણ સાહસનું કામ કરવા નહિં આદરે તો નવા નવા હુનરોનો શી રીતે શોધ કે સુધારો વધારો થશે! પશ્ચિમના લોકો હાવા

કામમાં વગર આનાકાનીએ પ્રવેશ કરેછે, અને કેટલાક ક્રતેહ પામે છે, ને કેટલાક નિષ્ફલ નિવડતાં પ્રાણુને પણ ખોયછે. શું તેમને સગાં, બહાલાં, મિત્ર, માખાપ, ઘેરાં છોકરાં નહિ હોય ? હશે જ. ત્યારે કેમ તેમને તેઓ વારતાં નહિં હોય ? તેના જવાબમાં એટલું જ કહેવું પૂરતું છે કે, તેમના મનમાં તો શું પણ રંગે રંગમાં દેશોદયના સ્વરૂપનુ અભિમાન રહેલું છે. તેમને મન આ નાશવંત દેહ નહિં જેવો છે. આ નિશ્ચયથી જ તેઓને સાહસમાં સામેલ થતાં કોઈ પણ શકતું નથી. આપણા હતભાગીઆર્યજનસમૂહમાં ઘણે ભાગે તેથી ઉલટું જ અભિમાન દેખાય છે !

આપણા દેશનો પૈસાદાર વર્ગ અને રાજ-રજવાડાઓ પૈસાની એક મ્હોટી રકમ ભેગી કરી, એક વિદ્વાન્ મણ્ડળને નીમી, તેની મારફતે નવા નવા નિકળી આવતા શોધકોના શોધ ઉપર વિચાર ચલાવીને તેમને આશ્રય આપે તો આપણા દેશને એકાદ સમય પછી સારી સ્થિતિયે પોંહોચવાની આશા રખાય. આવી જોઠવણુ જ્યાં સુધી થાય નહિં ત્યાં સુધી આપણી અને આપણા દેશની સ્થિતિમાં કંઈ પણ સુધારો થવાનો નથી, પણ ઉલટી ખરાબી થવાની નિશાની છે.

વિદ્યા—અને હુન્નરની બાબતમાં આપણા લોકો ઘણા પછાત છે તે સર્વ કોઈ જાણુછે; પણ એ બાબતમાં જેઓ જ્ઞાન ધરાવેછે તેઓ હજી સુધી કંઈપણ કરી શક્યા નથી. આજસુધીમાં કોઈએ પણ વિદ્યાના અથો રચવા અને પ્રકટ કરવા મનપર લીધું નથી. ખરૂંછે કે વિદ્યાના અથો પ્રકટ થાય તોપણ તેને આશ્રય આપનાર કોઈ નથી. આશ્રય વિના કામ થઈ શકતું નથી. કહેવત છે કે ‘વાડ વિના વેલો ચઢે નહિ’ એક વેલા જેવી ચીજ તેને પણ વાડનો આશ્રય જોઈએ છે તો માણસ જાતને કેવા અને કેટલા આશ્રયની જરૂર છે તે વિદ્વાનો

સહજમાં સમજી શકશે. સાંપ્રતકાળમાં કેટલાક મહારાજાઓ દેશોદયના કામમાં તન મન અને ધનથી મદદ કરેછેઃ મુખ્યત્વે કરીને આવા આશ્રયમાં શ્રીમન્ ગાયકવાડ સરકાર, શ્રીમન્ કચ્છ નરેશ અને જુનાગઢ દરબાર છે. વિદ્યાવૃદ્ધિના કાર્યમાં એ નૃપતિયોને આશ્રય આપે છે તે અવર્ણનીય સ્તુતિપાત્ર છે. જ્યારે આવી જ રીતની લાગણી સ્વદેશોત્કર્ષને માટે સર્વ નૃપતિયોની થશે ત્યારે જ દેશની આખાદી થશે.

છેવટે મ્હારે જણાવવું જોઈએ કે, આ પુસ્તકને સ્વાભાવિક વલણ થવાથી મેં યથા શક્તિ લખેલું છે, અને તે ઉપર વિદ્વાનો સંપૂર્ણ રીતે વિચાર કરીને ચર્ચા કરશે તો મ્હારા મન અને હેતુને કંઈક ઉત્તેજન મળેલું સમજીશ. આ પુસ્તક લખવામાં મારે સંખ્યા બંધ પુસ્તકો વાંચીને અભ્યાસ કરવો પડ્યો છે, અને આ ગ્રંથના છઠ્ઠા ભાગમાં જે કંઈ લખાણ છે તેમાંનો કેટલોક ભાગ મિ. પરસીવલ સ્પેન્સરની હકીકત ઉપરથી આપેલો છે. તેથી તે સધળાના નામ આપવાને પુરતી જગા ન હોવાથી તેમનો ટુંકામાં મોટો ઉપકાર માનું છું.

આ પુસ્તક છપાતી વખતે મ્હારી આંખ દુખવા આવેલી હોવાથી, પ્રૂફશીટ્સ તપાસવામાં ઘણું સ્થળે ભૂલો રહી હશે, તે માટે વાચકો ક્ષમા કરી સુધારીને વાંચી લેશે તો મ્હોટી કૃપા થશે.

અમદાવાદ
જૂન સને ૧૮૮૯ }

કૃ. ગો. દેવાશ્રયી.



અનુક્રમણિકા.

ભાગ ૧ લો.

હવા,—જમીનપરની હવાની ખનાવટ,—પૃથ્વીપરની હવાનું દબાણ અને તેનું વજન,—દરેક માણસ ઉપર હવાનું દબાણ તેના વિસ્તારના પ્રમાણમાં કેટલું પડેછે?,—આકાશમાં હવા ક્યાંસુધી પથરાયેલી છે?,—
હૃદ્રોજન—હૃદ્રોજનનો શબ્દાર્થ, શોધક, તેની ખનાવટ, વજન, ગતિ, શક્તિ અને ખાસ ગુણ.....૧—૬.

ભાગ ૨ જો.

પ્રાચીન વિમાન,—અર્વાચીન વિમાન.....૬—૧૧.

ભાગ ત્રીજો.

મુંખાધમાં ઉરાડેલું બહુન.....૧૨—૧૬

ભાગ ૪ થો.

મ્હારો અને મિં સ્પેન્સર વચ્ચેનો પત્રવ્યવહાર,—કલકત્તામાં મિં પર સીવલ્ સ્પેન્સર.....૧૭—૨૦

ભાગ ૫ મો.

બહુનની રચના અને ખનાવટ,—બહુનના રેશમનો પનો વિગેરે,— બહુન ઉપરની જાળી,—ખિજ જાતનાં બહુન,—છત્રી કરવા માટેનું લુગડું અને તેની રચના વિગેરે,—એ છત્રીમાં કરવા લાયક એક અગત્યનો સુધારો.....૨૨—૨૮.

ભાગ ૬ ઠો.

વિમાનમાં બેસીને ચઢતાં થતી ક્ષાગણી,—વિમાનમાં ઉંચે ચઢ્યા

પછી હવામાં ફુદકો ભારતી વખતે અને માર્યા પછી થતી લાગણી અને ખીજ કેટલીક હકીકત,—વિમાન ઉંચે જાયછે કે નીચે આવેછે તે જોવાની રીત; છત્રી વિના જલૂનમાં ચઢવું અને ઉતરવું,—જલૂનમાં ગ્યાસ ભરતી વખતે ધ્યાન આપવા જોગ બિના,—છત્રી પકડીને ફુદકો માર્યા પછી જલૂન અને માણસ કેટલે વેગજે પડેછે,—જલૂનમાં જોસીને ચઢતી અને ઉતરતી વખતે કંઈ પણ હિલચાલ કરવા ધારી હોય તો તે થઈ શકેછે અને તેમજ તે માંહે ઝોરડા, ઝોરડીઓ, બારીઓ સર્વે પણ થઈ શકેછે,—જલૂન માટે થયેલી છેલ્લી શોધ,—મેં અજમાવી જોયેલો પ્રયોગ,—મારી ધારણા,—હુત્તરની શોધમાં દેશી અને પરદેશી-ઓનો મુકાબલો,—આપણા દેશીઓની સ્થિતિ કેવી છે?—આપણો દેશ શી રીતે સારી હાલતમાં આવે?,—પુરવણી.....૨૯-૪૮.



વિમાન.

ભાગ ૧ લો.

હવા.

પ્રથમ વિમાન સંબંધી વિવેચન કરતા પહેલાં, વાયુ સંબંધી વિવેચન કરવું અગત્યનું જણાય છે; કારણકે, હાલની પાશ્ચાત્ય રીતિને અનુસરીને જે વિમાન (Balloon) બિલાયતમાં તૈયાર કરવામાં વેછે તેમાં વાયૂનો ઉપયોગ એજ તેનું જીવન છે. એજ તેની ગતિનું મુખ્ય સાધન છે. એવું અનુભવથી જણાયું છે.

વાયુ ધણા પ્રકારના છે, પણ આ પ્રસંગે તો જે કંઈ જણવા લાયક છે તેનુંજ વિવેચન કરીશું; કારણકે તેજ તાકડાસરનું ને ઉપયોગી છે.

વિમાનમાં ભરવાની અને જમીનપરની હવામાં ધણો તફાવત છે માટે એ બન્નેમાં કયું વિવેચન વધારે અગત્યનું છે તે તપાસવાં તે બન્નેનું ઉપયોગીપણું-અને તેનો પરસ્પર સંબંધ જણાય છે તેથી જમીનપરની હવાનું વિવેચન પ્રથમ અત્રે કરીશ તો તે કંઈ ખોટું નહિ ગણાય.

જમીનપરની હવાની બનાવટ.

હવા આંખથી દેખાતી નથી એમ કેટલાક વિદ્વાનો કહેછે, પણ વાસ્તવિક રીતે તે તેમ નથી. હવા આંખથી દેખાયછે, અને તેમાં શુંછે અને શાથી બનેલી છે તે એક જૂદીજ રીતે જણાયછે. હવા,

છૂટા છૂટા રજકણોથી બનેલી છે; અને તે ધરમાંના છાપરામાંથી આવતા અજવાળાથી માલમ પડે છે.

હવામાં મુખ્યત્વે કરીને બે જાતના તત્વો, પૃથ્વિકરણથી માલુમ પડ્યાં છે. ૧ ઓક્સીજન. ૨ નૈટ્રોજન. આ બે તત્વોનું ઐક્ય તે આપણી પૃથ્વિપરનો વાયુ છે. પશ્ચિમના વિદ્વાનોએ શોધી કાઢ્યું છે કે ૧૦૦ ધનઈય હવામાં ૨૧ ધનઈય ઓક્સીજન અને ૭૯ ધનઈય નૈટ્રોજન છે. આ બે તત્વોનો, ઘણો ભાગ હવામાં છે એટલુંજ નહિં પણ કારબોનીક એસીડ, આમોનિયા, અને ઓઝોન એ નામના તત્વો પણ છે. આ ત્રણે પાછળના તત્વો જૂદી જૂદી જગો ઉપર જૂદા જૂદા પ્રમાણમાં હોય છે એટલે તેના સર્વિસ્તર વિવેચનની અત્રે આવશ્યકતા જણાતી નથી.

પૃથ્વિપરની હવાનું દબાણ અને તેનું વજન.

દરેક પદાર્થ ઉપર હવાનું દબાણ હોય છે એમ સિદ્ધ થયું છે. હવાનું દબાણ દરેક પદાર્થ ઉપર કેવા અને કેટલા પ્રમાણમાં પડે છે તે જોવા જતાં મિ. ટેરીસેલી, અને મિ. પાર્કલે જે હિસાબો ગણીને ઠરાવ્યું છે તે જો આપણે જોઈશું તો આપણને માલુમ પડશે કે દર ચોરસઈએ, હવા ૧૫ પૌંડ જેટલું દબાણ કરે છે. મિ. ટેરીસેલી અને મિ. પાર્કલે જે નિયમે હવાનું દબાણ સોધી કાઢ્યું છે તેજ નિયમે જો આપણે પ્રત્યક્ષ અનુભવ કરવા બેસીશું તો આપણી, સર્વ રીતે ખાત્રી થશેજ.

તેનાજ હિસાબ પ્રમાણે દર ચોરસ ફૂટે એક ટન જેટલો હવાનો બોજો થાય છે. તેમજ મિ. સેમ્યુઅલ કૂક કહે છે કે, દરિયાની સપાટીથી જમીન ઉપરની હવાનું દબાણ ૧૪.૭ પૌંડનું દર ચોરસઈએ છે.

હવે ને આપણે તેમનાજ નિયમ પ્રમાણે હવાનું વજન તપાસવા ખેંચીશું તો, જ્યારે હવાનું દબાણ ૨૯.૯૨ ઇંચ અને ગરમીનું પ્રમાણ ૩૨° ફેરનહૈટ હોય ત્યારે ૧૦૦ ઘનઈંચ હવાનું વજન ૩૨.૫૮૬૮૪ ગ્રેન જેટલું થાયછે. એક ઘનઈંચ હવાનું વજન ૫૭૩.૫૩ ગ્રેન જેટલુંછે.

દરેક માણસ ઉપર હવાનું દબાણ તેના વિસ્તારના

પ્રમાણમાં કેટલું છે ?

આ પ્રમાણે હવાનું દબાણ છે ત્યારે દરેક માણસ ઉપર તેનું સરાસરી કેટલું દબાણ, તેના શરીરના વિસ્તારના પ્રમાણમાં છે તે પણ જાણવું જરૂરનું છે. તે માટે એમ સિદ્ધ થયું છે કે સાધારણ કદના માણસના શરીરનો વિસ્તાર ૧૫ ચોરસ ફીટ જેટલો છે. અને દર ચોરસ ઇંચે હવા ૧૫ પૌંડ જેટલું દબાણ કરેછે એમ ઉપર કહ્યુંછે તો એ હિસાબે દરેક માણસ ઉપર ૧૫ ટન જેટલું હવાનું દબાણ છે ! આટલો મહોટો બોજો શી રીતે ખમી શકાય તેના જવાબમાં એટલુંજ કહેવું બસ થશે કે, હવાનું જે દબાણ શરીર ઉપર થાયછે તે કંઈ શરીરના એકજ ભાગ ઉપર થતુ નથી પણ તેના વિસ્તારના પ્રમાણમાં શરીરના જૂદા જૂદા અવયવો ઉપર થાયછે, આથી કરીને શરીર માંહેલી હવા, ઉપરથી પડતા હવાના દબાણને ટેકાવી રાખે છે. જે હવાનું દબાણ ન હોય તો શરીર માંહેલી હવાથી ઉડી જવાય.

આકાશમાં હવા ક્યાં સુધી પથરાયેલી છે ?

મિ. સેમ્યુઅલ કૂક, કે જે મોટો રસાયન શાસ્ત્રી છે, અને જેણે “રસાયન શાસ્ત્ર” નામનું એક પુસ્તક રચેલું છે, તેમાં તે પોતે એમ લખેછે કે, હવા જમીનથી જાયે ૪૫ મૈલ જેટલેછે, તે પછી નથી.

બિન્ને એક, લૉએ નામનો વિદ્વાન છે તે એક ઠેકાણે એમ લખે

છે કે, આકાશમાંથી ખરતા તારાઓ પૃથ્વી ઉપર ૨૦૦ મૈલ જેટલી ઊંચાઈથી, વાતાવરણમાં ઘસાઈને રેશની આપતા આવેછે તે ઉપરથી એમ સિદ્ધ થાયછે કે હવા ૨૦૦ મૈલ જેટલે ઊંચી પથરાએલી છે. તેમજ તે પોતે પાછો, ખીજી કેટલીક તપાસ કરીને લખેછે કે ૨૧૨ મૈલ જેટલે હવા છે.

આ સર્વે ઉપરથી વિચાર કરતાં એમ માલુમ પડેછે કે હવા સર્વ રચાયેછે. કોઈપણ ઠેકાણે નથી એમ નથી. અંગ્રેજ વિદ્વાનોના મત પ્રમાણે જોઈશું તો હવા નથી એ સિદ્ધ વાત છે પણ એમ કહેવામાં જોડું નથી કે હવા ચોક્કસ હદ પછી એટલી તો પાતળી થઈને પથરાએલી છે કે તેને હવા નથી એમ એકાદ વખત કહીએ તો ચાલે.

હરિયાની સપાટી ઉપરના હવાના દબાણથી જોયે એટલે આશરે ૧૧ $\frac{૧}{૨}$ મૈલ જેટલે હવાનું દબાણ ફૂઠ જેટલું થઈ જાયછે. અને ૨૩ મૈલ જેટલી ઊંચાઈએ ૧ $\frac{૧}{૨}$ જેટલું દબાણ રહેછે તે છેક ૧૦૩ મૈલે $\frac{૧૦૦૦૦૦૦૦૦૦}{૧૦૦૦૦૦૦૦૦૦}$ જેટલું હોય છે. ૧૧ $\frac{૧}{૨}$ મૈલથી વધારે જોયે કોઈ પણ જીવી શકતું નથી. પૃથ્વીપરની હવાનું વિવેચન કર્યું. હવે યુરોપિયન લોકો બલૂનમાં જે હવા ભરેછે તેનું વિવેચન કરીશું.

હૈડ્રોજન.

હૈડ્રોજનનો શબ્દાર્થ, શોધક, તેની બનાવટ, વજન, ભતિ, શક્તિ અને ખાસ ગુણ.

ગ્રીક ભાષામાં પાણીને હૈડ્રો અને જનેઓ એટલે જનક એમ કહેછે. તેથી હૈડ્રોજન એટલે જલજનક એવો શબ્દ થયો છે. પાણીની ઉત્પત્તિ આનાથી થાયછે એટલે આ વાયુ પાણીને જન્મ આપેછે. તેથી તેને એ નામ આપવામાં આવ્યું છે તે યથાર્થ છે.

સને ૧૭૬૯ માં હૈદ્રોજન વાયુ શોધી કાઢવામાં આવ્યો. કેટલાક એમ કહેછે કે મિ. કચાલ્હેડીસ નામના વિદ્વાને હૈદ્રોજન શોધી કાઢ્યો. ખીજા કેટલાક કહેછે કે મિ. વાટ નામના વિદ્વાને સોધી કાઢ્યો. આ બન્નેમાંથી પહેલો કાણુ સોધી કાઢ્યો તેનો નિર્ણય હજુ સુધી થયો નથી.

હૈદ્રોજન વાયુ કહિં પણ જુદો મળી શકતો નથી. તે સર્વ સ્થલે વ્યાપેલો છે. પૃથ્વીપરના સર્વ પાણીમાં તેના તોલથી $\frac{1}{8}$ જેટલો હૈદ્રોજન છે. સર્વ પ્રાણીમાં, સર્વ વનસ્પતિમાં અને જેટલા પદાર્થો સળગી ઉઠનારા છે તે સર્વમાં હૈદ્રોજનનો વાસ છે.

હૈદ્રોજનને કેટલાક પાણીનું પ્રથક્કરણ કરીને કાઢેછે અને કેટલાક સલ્ફ્યુરિક એસીડ અને પાણીના મિશ્રણમાં ઝીણા ઝીણા જસતના અથવા લોઢાના કટકા નાંખીને કાઢેછે. આ બન્ને રીતે કાઢવા માટે યંત્રો હોયછે તેથી તે નિકળેછે. કેવી રીતે નિકળેછે તે જોવાની મરજી હોય તેણે મિ. સેમ્યુઅલ ફૂકના ગ્રંથને જોવો એટલે માલુમ પડશે.

શુદ્ધ હૈદ્રોજનને રંગ, સ્વાદ અને વાસ હોતાં નથી. જસતના મિશ્રણથી ઝેરી બનેછે. લોઢાના મિશ્રણવાળો હૈદ્રોજન ધણો ઉષ્ણ અને ધણી ઝડપથી બળનારો હોયછે. પણ તેનો પ્રકાશ પીજો હોયછે.

હૈદ્રોજન એક તો ધણો હલકોછે. અને ખીજો તે ધણો દાઢ્યો. સાધારણ વાયુ કરતાં તે $14\frac{1}{2}$ ગણો હલકો છે.

હૈદ્રોજન સાધારણ વાયુથી આટલો બધો હલકો હોવાથી તેનો ઉપયોગ બલૂન ઉરાડવાના કામમાં થાયછે. હૈદ્રોજન બનાવતાં ધણી સાવચેતી રાખવાની છે. તેમજ તે ધણો કીમતી બનેછે. એટલે તેને બનાવતાં ધણું ખર્ચ થાયછે. તેથી હાલ ધણા માણસ કોલસામાંથી કાઢેલો ગ્યાસ બરેછે. અને તેથી કરીને બલૂન ઉંચે જઈ શકેછે.

બલૂનમાં હૈદ્રોજન, ચોક્કસ જાગ્યાપછે ગયા પછી તેમાં પથરાઈ

જવાનો ગુણુ ધણોછે. કોઈ પણ વસ્તુમાં તેને ભરવા માટે જોડલો વખત લાગ્યો હોય તેકરતાં ૨૭ગણો વહેલો તે બહારની હવામાં ભળી જાયછે.

ભાગ ૧ લો સમાપ્ત.

ભાગ ૨ જો.

પ્રાચિન વિમાન.

આપણો દેશ સર્વ પ્રકારના હુન્નરોમાં પૂર્વે જેવો સારી સ્થિતિયે પહોંચેલો હતો તેવો બીજો કોઈ પણ દેશ અઘાપિ સુધી સારી સ્થિતિયે ચઢેલો છે એમ આપણે સાંભળ્યું નથી. પૂર્વે જે જે શોધ થતા હતા તે ધણા ગંભીર અને એવા હતા કે, શોધકોને શોધ કરતાં ધણો વખત લાગતો નહોતો. તેમજ શોધ કરતાં કરતાં કોઈ પરલોક જતું નહોતો, તેમજ તેનું અધુરું કાર્ય કોઈ માથે લઇને પૂરું કરતું નહોતો આલું તેમનું બળ હતું. એવી શક્તિ તેઓ ધરવતા હતા કે જે કાર્ય તેમના ધ્યાનમાં ઉતર્યું તે તેની પોતાની એવી સારી સ્થિતિમાં લાવી મુકતા કે કોઈ પણ તેમાંથી ખોડ ખાંપણ કાઢી શકતું નહિં. તો તેમાં સુધારો વધારો કરવાની શી વાત કરવી? આલું તેમનું ઉત્તમ પ્રકારનું જ્ઞાન હતું. જે વખતે આપણો દેશ સંપૂર્ણ ચઢતીમાં હતો તે વખતે પૃથ્વિપરની સઘળી પ્રજા જંગલીપણામાં હતી.

આપણા અને બીજા દેશોના ઇતિહાસોને મેળવાતાં ઉપર પ્રમાણે માલુમ પડ્યુંછે. આપણો ઇતિહાસ જોણે જોયોછે તેના મનને સારી રીતે ખાત્રી થશે કે આપણો દેશ સર્વ ખાખતોમાં પૃથ્વિપરના દેશો કરતાં એક વખતે ચઢીઆતો હતો. આ આપણું ચઢિઆતા પણું શાથી કમતી થઈ ગયું તેનાં કારણો ધણાછે અને તે એટલાં તો

ખુલાંછે કે તે બાબત કંઈ પણ લખતું એ વધારા પડતું થઈ પડે.

પાશ્ચાત્યીયોએ બનાવેલાં બલૂન જોઈને આપણા લોકો તેને પૂર્વના વિમાનો માથે સરખાવેછે પણ સારના અને હાલના વિમાનમાં અસમાન જમીનનો ફેર છે. એક ઠેકાણે કહ્યું છે કે,

“શાલવે ઘણું તપ કરીને મહાદેવજીને પ્રસન્ન કર્યા અને તે મહાદેવના કહેવાથી મય દાનવે તેને સૌભ નામનું લોઢાનું વિમાન બનાવી આપ્યું હતું કે જેમાં બેસીને ૨૭ દિવસ સુધી મનમાં આવે તેવી રીતે તે યાદવો સાથે યુદ્ધ કરી શક્યો હતો.”

વળી ભાગવતના ત્રિજ્ઞ સ્કંધના ૨૩ મા અધ્યાયમાં લખ્યું છે કે:—‘કર્દમ ઋષિયે પોતાની સ્ત્રી દેવહૂતિની માગણીથી દૈવી વૈભવને પણ હસી કાઢે તેવું સુખ માગ્યું તેથી પ્રસન્ન થઈને સમર્થ કર્દમ ઋષિયે પોતાના યોગ બળથી એક, ધારે ત્યાં જઈ શકે તેવું વિમાન પ્રકટ કર્યું એ વિમાનનું વર્ણન નીચે પ્રમાણે છે.

“એ વિમાન સર્વ મનોરથને પૂરનારું, સર્વ રત્નોથી ભરપૂર વધારે વધારે થતી જતી સમૃદ્ધિવાળું, મણિના સ્થંભોથી શોભતું, દિવ્ય સામાનવાળું, સર્વકાલમાં સુખ આપનારું, વિચિત્ર પ્રકારની ન્હાની પાટીઓ અને પતાકાઓથી શણગારેલું, જેમાં ભ્રમરાઓ સુંદર ગુંજારવ કરી રહ્યાં છે એવી વિચિત્ર પુષ્પોની માળાઓથી અને સુતરાઉ તથા રેશમી વિગેરે અનેક જાતના વસ્ત્રોથી શોભતું હતું. એ વિમાનમાં ઉપરાઉપરી રહેતા મેહેલોમાં જુદી જુદી તળાઈઓ, પલંગ વિઝણા અને આસનો નાખી રાખ્યાં હતાં. તે તે સ્થલોમાં નોખી નોખી કારીગીરીઓ બનાવી હતી. ઇંદ્રનીલમણિની ભૂમિ અને પરવાણાની ઓટલીઓ હતી. દરવાજામાં વિદ્રુમ મણિના ઉમરા તથા હીરાનાં કમાડ હતાં. ઇંદ્રનીલમણિના બનાવેલા મેલોના શિખરો ઉપર સોના-

ના કુંભ હતા. હીરાની ભીંતોમાં જડેલાં માણિક્યો આંખ્યો જેવા ચળકતાં હતાં. વિચિત્ર ચંદરવા અને સોનાના અમૂલ્ય તોરણો લાગી રહ્યાં હતાં. પોતાની જાતનાં પક્ષિયોને બનાવટના માની તે ઉપર ચઢી ચઢીને તે તે સ્થળમાં હંસ ને પારેવાનાં ટાળાં બોલતાં હતાં. વિહાર કરવાની જગા, સુવાનાં ઘર, આંગણાં અને ગઢ બહારની જગાઓ જેવી જોઈએ તેવી રચાઈ હતી. તેથી કદંમ ઋષિને પણ વિસ્મય પમાડે એવું એ વિમાન હતું. * * * * અનેક સ્ત્રીઓ જેની સેવા કરેછે એવાં દેવહૂતિની સાથે એ મહા તપસ્વી કદંમ ઋષિ, એ વિમાનમાં બેઠા અને એમાં બેસીને પોતાની સ્ત્રીને પ્રસન્ન રાખવા આખો ભૂગોળ દેખાડીને પાછા આશ્રમમાં આવ્યા.”

હવે આ વિમાન માટે એટલોજ વિચાર કરવાનો છે કે, તેની બરોબરી આજના બલૂનો કરી શકે કે નહીં ? આપણે આગળ જતાં જોઈશું કે, દિનપ્રતિદિન યુક્તિવડે કરીને થતા શોધથી વખતે એવો પણ વખત આપણા જેવામાં આવશે કે પ્રથમના વિમાન જેટલી શક્તિ કદાચ તેમાં આવી શકે, પણ હાલ તુરત એ બનાવ જેવાની તક આપણને ધણી થોડી છે એવું કહીએ તો ખોટું નથી.

ગમે તેમ હોય પણ હાલમાં ધણી ધણી બાબતના શોધ થાય છે તેથી આપણને સહજવાર સંતોષ જેવું જણાય છે કે, આપણે એવો પણ એક દિવસ જોઈશું કે, હાલ જેમ રેલવેમાં મુસાફરી કરીએછીએ તેમ કોઈ દિવસ વિમાનમાં બેસીને મુસાફરી પણ વખતે કરીએ.

પ્રથમનાં વિમાન ઘણેભાગે શાંતાં બનતાં અને તેની બાંધણી કેવા પ્રકારની કરવામાં આવતી હતી તેનું હજી સુધી કાંઈપણ વિગતવાર લખાણ, કાંઈ ઠેકાણે જેવામાં આવ્યું નથી. તેમજ તેની ગતિ કેવા

અને કેટલા બળવાળી, ધારે ત્યાં જવા અને આવવાના ઉપયોગમાં આવતી તે માટે કંઈપણ વાંચવામાં આવ્યું નથી.

અર્વાચીન વિમાન (Balloon)

પાતળી હવા ઉપર જાય છે એ અનુમાનથી પારીસ શહેરમાં ૫ મી જુન સને ૧૭૮૩માં ત્યાં રહેનાર, કાગળ બનાવનાર મોંટ. ગોલ્ડ-રબ્રધર્સ નામે એ બાઈએએ શણુના લુગડાનું બલૂન બનાવી, તેમાં કાગળનું અસ્તર લગાડ્યું. તેને તળિયે એક મોટું રાખીને તાપથી હવા હલકી થાય છે એ નિયમને અનુસરીને તપાવેલી હવા તેમાં ભરી તેની નીચે એક ઘાસનું ટોપલું બાંધીને તેમાં બતક, મેદો અને ફૂકડો મુકીને ઉરાડી દિધાં. આ પહેલાં, પૃથ્વીપર ચાલનાર ને રહેનાર કોઈ પણ પ્રાણી હવામાં મુસાફરી કરીને આવ્યુંજ નહોતું. એ બલૂન આશરે મૈલ એકને શુભારે ઉપર ગયું અને સ્વાભાવિક નિયમ પ્રમાણે એકસ જગો ઉપર માંહેના પ્રાણીઓ સાથે સહિસલામતે ઉતર્યું. તેમને કોઈ તરેહની અડચણ પડી નહોતી. પણ મેદાની લાત વાગવાથી ફૂકડાના પગને ધ્વજ ધઈ હતી.

આ દાખલાથી એજ વર્ષના અક્ટોબર માસમાં મિ. મો. રોઝાયર નામનો એક સાહસિક નર, તેમાં અગત્યના કંઈક સુધારા કરીને વિમાનમાં બેઠે ચઢ્યો અને તે પણ સહિસલામત હેઠો ઉતર્યો. અને બીજી વખત ચઢતાં તેનો પ્રાણ ગયો.

આવી રીતે બલૂન બનાવીને તેમાં ઉડવાના અખ્તરા ઉપરા ઉપરી ઘણા વધવા માંડ્યા. તેમ કરતાં મિ. રૉબર્ટ નામના એક વિદ્વાનના ધ્યાનમાં એમ આવ્યું કે હવા પાતળી કરવા માટે નીચે તાપ રાખવામાં આવે છે તેથી બલૂન કોઈ વખત સળગી ઉડવાનો સં-

ભવછે. માટે આમાં હૈદ્રોજન ભર્યો હોય તો ઠીક પડે. પછી મિ. રૉ-
બર્ટ, હૈદ્રોજન ભરીને વિમાનમાં ચડ્યો અને આશરે પોણાબે કલાક
હવામાં રહિને પારીસથી ૨૭ મૈલને છેટે ઉતર્યો. ફ્રાંસ અને ઈંગ્લાંડની
વચેની ખાડી પેહલે વહેલી બલૂનમાં બેશિને મિ. બ્લાંચર્ડ નામના
ફ્રાંસના હવાઈ મુસાફરે ઓળંગી.

સને ૧૮૦૪ માં ફ્રાંસમાંથી ગેથ્યુસૉક અને બીઓટ નામક વિ-
દ્વાનો બલૂનમાં બેશીને આશરે સવાયાર મૈલ ઉંચે ગયા હતા ને પાછા
સહિસલામતે ઉતર્યા હતા. આટલી ઉંચાઈએ તેમને ઘણીજ તહાહ
લાગી હતી.

એજ પ્રમાણે વળી સને ૧૮૭૫ ની સાલમાં બીજા ત્રણ ગ્રહ-
સ્થ હુડ્યા હતા તે આશરે પોણાસાત મૈલ ઉંચે ગયા હતા. તેમાંના
એક માણસને અતિ તહાડથી બેભાન પણામાં રહેવું પડ્યું હતું. પણ
ઘણી તહાડ પડવાના ચિન્હો જોઈને તેણે ગ્યાસ છોડી દિધો હતો
તેથી થોડાજ વખતમાં તે જમીન ઉપર ઉતર્યું હતું. નીચે ઉતર્યા પછી
દવા કરતાં એક જીવતો રહ્યો હતો ને બેના પ્રાણ ગયા હતા. એટલી
ઉંચાઈએ વાતાવરણનું દબાણ આશરે ૩-૪૫ જેટલું હતું.

મિ. ગ્લેશીયર અને મિ. હેનરી કાક્સવેલ નામના બે વિદ્વાનો
હવામાં ખરોખર સાત મૈલ સુધી ગયા હતા. ચોકસ ઉંચાઈએ ગયા પછી
ગ્લેશિયર બેભાન થયો હતો. સાત મૈલની ઉંચાઈ સુધી જતાં મિ. હે-
નરી કાક્સવેલને કંઈ જાણવા જેવી અડચણ થઈ નહોતી અને તે
સહિસલામતે નીચે ઉતર્યો હતો. ત્યાં આગળ વાતાવરણનું દબાણ
દર ચોરસ ઇંચે ૩-૫૯ પૌંડ હોય છે. આ હિસાબ પ્રમાણે ગણતાં
મિ. સેમ્યુઅલ કૂક પોતાના ગ્રંથમાં અનુમાનથી લખેછે કે, ૪૫ મૈલ
સુધીજ હવા છે. ને તે ઉપર નથી.

સને ૧૮૮૧ ના ઓગસ્ટ માસમાં વિયેનામાં મો. ગોડારડ અને વિયેનાના ત્રણ વર્તમાનપત્રોના માલીકોને લઈ ૩૮૦૦ શીટ ઉંચે જઈને મહા મુશીબતે નીચે આવ્યા હતા.

મો. ગોડારડ અને ફ્રાન્સીલી નામના વિદ્વાનોએ વિન્સલીની મદદથી બલૂનને આકાશમાં થંભાવી રાખવાની યુક્તિ શોધી કાઢી છે અને તેથી કરીને લંડન શહેરનો ઉપરથી ફોટોગ્રાફ લેવાએલો છે.

ઉપર જેને હકીકત આપેલી છે તે સર્વને લક્ષ્ય પૂર્વક વાંચતાં વાયકો જોશે કે હવાઈ મુસાફરી ધણી જોખમ ભરેલી અને અંકુશ વગરની છે, એટલે બલૂનમાં બેસીને ઉડતાં તે વાયરાને આધીન છે, જેણી તરફ વાયરો વાતો હોય તેણી તરફ તે ધસડાઈ જાય છે.

આવીજ રીતે ધણા અખતરા થતે થતે એક વિદ્વાન કે જેનું નામ પ્રોફેસર બાલ્ડવીન છે તેણે છત્રી સાથે આકાશમાંથી પડતું નાંખી સહિસલામતે નીચે ઉતરવાનું શોધી કાઢ્યું.

ઇંગ્લાંડ, ફ્રાંસ અને અમેરિકામાં બલૂનના ધણા અખતરા દર વર્ષે થાય છે. તેઓ તે પોતાની મરજી માફક જાય અને આવે એવી યુક્તિ સોધવા પાછળ પોતાનો વખત ગુજારે છે. પણ અત્યારસુધી તેઓ પોતાની ધારણામાં ફોતેહમંદ નિવડ્યા નથી. ઇશ્વર કૃપાએ આશા રાખી શકાય છે કે એવો પણ એક વખત લોકોના જોવામાં આવશે કે બલૂનની ગતિ પોતાની મરજી પ્રમાણે થઈને ધારિએ ત્યાં લઈ જવાશે અને પાછું લાવી શકાશે.

પ્રથમ શણુના બલૂનમાં ઉડવામાં આવતું હતું. તેમાં હવે સુધારો કરીને રેશમના બલૂનમાં ઉડવામાં આવે છે. દિનપ્રતિદિન સુધારા વધારા થયા કરે છે ને કાળે કરીને એક વખત એવી મુક્તિ પણ માન્ય પડી પણ જાય કે જેથી તેની ગતી હાથ લાગે.

ભાગ બીજો સમાપ્ત.

ભાગ ૩ જે.

મુંબાઈમાં ઉરાડેલું બલૂન.

સને ૧૮૫૩ ની સાલમાં મુંબાઈમાં એક બલૂન ઉરાડવામાં આવ્યું હતું. તેમજ સને ૧૮૮૮ ના છેલા ભાગમાં વિલાયતથી મિ. પર-સીવલ સ્પેન્સર નામનો એક બલૂની આવ્યો હતો. તેણે પોતાનો બલૂનથી ઉપર જવાનો ને છત્રીથી નીચે ઉતરવા પહેલો ખેલ તા. ૨૬ મી જાન્યુઆરી સને ૧૮૮૯ ને રોજ મુંબાઈમાં પરેલના સરકારી મેહેલના મોટા મેદાનમાં કર્યો હતો. અને તે જોવા માટે ખાસ, ખેડા મુકામથી હું પણ ગયો હતો. તેની સઘળી હકીકતનો પત્ર મેં એક વર્તમાનપત્રમાં છપાવેલો છે તેનોજ આ જગાએ ઉતારો આપવો ઠીક ધારું છું.

“ સર્વે કોઈ પ્રથમથી જાણતું હતું કે મિ. પ. સ્પેન્સર, જે વિલાયતથી હવામાં ઉડવાનો એક અજ્ઞયખ દેખાવ પ્રત્યક્ષ સર્વની સમક્ષ કરી બતાવવા આવ્યો છે. જે દિવસથી, મિ. પ. સ્પેન્સર હવામાં બલૂનની મદદથી ઉડવાનો છે એવી જાહેર ખબર મારા વાંચવામાં આવી તે દિવસથી તે મુકરર કરેલા દિવસ સુધી તેના ઉડવા માટે વિચિત્ર વિચારોથી માંડે મન ઘેરાયેલું રહેતું ને તે જ્યારે મેં નજરો નજર જોયું ત્યારે મને ઘણોજ આનંદ થયો. મિ. પ. સ્પેન્સરને આ-૬ વર્ષની પોતાની ઉંમરથી બલૂનમાં ઉડવાનો અભ્યાસ તેના પિતાશ્રીએ પાડેલો છે. તેની ઉંમર હાલ (આશરે) ૩૫ વર્ષ સુધીની છે. કદે ઠાંગણો અને મજબુત બાંધાનો છે. હસમુખો અને મળતાવડો છે. અતિ હિમ્મતવાન અને શૂરવિર છે.

બલૂન, પરેલના સરકારી મેહેલના મેદાનમાં તા. ૨૬મી (જાન્યુ-આરી સને ૧૮૮૯)એ ઉડવાનું હતું. ઘણા દિવસથી વિચાર કરીને ત-

માશગિરોને જોવાની સગવડ કેવી રાખવી તેને માટે બહુ સારી ગોઠવણ કરી હતી. જોવા માટે શી ઠરાવી હતી. ૧લો કલાસ ૩૩) ૨જો કલાસ ૩૨) ત્રિજો કલાસ ૩૧) એમ હતું. બલૂનમાં ગ્યાસ ભરવા માટે બલૂન જે ઠેકાણેથી ઉડવાનું હતું ત્યાંથી આશરે બસે કદમને છેટે એક મશીન (સાંચો) ગોઠવેલું હતું. તેનાથી ભોંયમાં મુકેલી નળીને વાટે બલૂનમાં ધીમે ધીમે આશ જતો હતો. બલૂન તમાશગીરોને જોવા માટે કરેલી બેડકની વચોવચ હતું. ઉપર જળીઓવાળી શીકા જેવી દોરીઓ હતી. અને તે સર્વ જળીઓમાં એક એક હાથને છેટે આશરે અધમણ સુધીના ભારવાળી રેતીની કાથલીઓ ટાંગી હતી. કારણ કે (માંહે ભરાતી) હવાના જોરથી એકદમ ઓચીંતાનું બલૂન ન હોઈ જાય. જેમ જેમ હવા ભરાતી જતી તેમ તેમ તે ભારની કાથલીઓ ઉતારીને તેની નીચેની જળીમાં ભરવી દેવામાં આવતી હતી.

તા. ૨૬મીના સવારના ૧૧ વાગ્યાથી ગ્યાસ ભરવો શરૂ કર્યો હતો. તે ૪-૫પને શુમારે ભરાઈ રહ્યો હતો. છેવટે હવે, બલૂન ઉડવાની તૈયારીપર આવ્યું. ઉડનાર છેવટની ધડી સુધી બેફિકરાઈમાં મોજમાં ઉમંગમાં અને હસમુખાપણામાં છત્રી ઓઢીને અહિંથી તહિં અને તહિંથી અહિં એમ ફર્યો કરતો હતો. આ જોઈ સર્વેના મનમાં એમજ થતું હશે કે આ, ભરવા માટે અને આવો પ્રાણનાશક પ્રયોગ પ્રત્યક્ષ સર્વ સમક્ષ કરી બતાવવા માટે જરા પણ ડરતો કે ડગતો નથી.

બલૂન ઉપરની જળીને છેડે નેતરનો એક ગોળ કાંઠલો આશરે બે શીટ જેટલી પોહોળાઈનો બાંધ્યો હતો. બલૂનના મધ્ય ભાગની કોર ઉપર એક છત્રી સહજ ખેંચે દુટ્ટી જાય તેવી રીતે વળગાડી હતી. એ છત્રીમાં આપણી છત્રીની માફક સળિઓ કે દાંડો કંઈ પણ નહોતાં. પણ ફક્ત એક એક કુટને અંતરે દોરીઓ આશરે ૧૦-૧૫

શીટ લાંબી લટકતી હતી. સર્વે દોરીના છેડાઓ એકઠા કરીને રાખેલા હતા. નેતરના કાંઠલાના મધ્ય ભાગ ઉપર એક ચામડાનો પટો હતો. તે ઉપર બેસીને, પગ લખડતા મુકેલા હતા. અને છત્રીની સર્વે દોરીઓ બે હાથે પકડેલી હતી.

આ સધળું કરતી વખતે તમાશગિરો એકી નજરે મિ. પરસી વલ સ્પેન્સર તરફ, તે આકાશમાં સહિસલામત જઈને સહિસલામત પાછો ઉતરે તે જોવામાં ધણીજ આતુરતાથી પોતીકી નજર રાખતા હતા. આથી અપાર અજ્ઞયથી અને સંજોગ વચ્ચે મિ. પરસીવલ સ્પેન્સરના હુકમથી તેના મિત્રો (ગ્લોગ્ટરશાયર રેજીમેન્ટના સોલજરો) એ હર્ષની તાળીઓની વચ્ચે પકડેલી દોરીના છેડા મુકી દેવા માટે કહ્યું ને તુરતજ તેનો અમલ થયો. બલૂન એકદમ આકાશમાં સુસવાટાબંધ ચઢી ગયું. તમાશગિરોની નજર આકાશમાં મિ. પરસીવલ તરફ ફરી એક મિનીટ પણ થઈ નથી એટલામાં મિ. સ્પેન્સરે પોતાની બેઠક પરથી ખસીને છત્રીની નીચે લટકતી સર્વે દોરીઓ કે જે હાથમાંજ પકડી હતી તેને પકડીને પડતું મેલ્યું. કંઈ પણ આધાર વિના કેટલાક સેકંડ સુધી તો મિ. પરસીવલ સ્પેન્સરને છત્રીનો બોજો હાથમાં પકડીને તીરની માફક પૃથ્વી તરફ ધણા જોસબંધ આવતો જોયો. હું જ્યાં ઉભો હતો ત્યાંના માણસોએ કહ્યું કે બાર વાગી ગયા પણ તુરતજ વાયરાના મોજા છત્રીમાં દાખલ થવાથી એક સાધારણ અવાજ સાથે છત્રી ઉઘડી ગઈ. છત્રી ઉઘડ્યા પહેલાં જે ઝડપથી મિ. પ. સ્પેન્સર જમીન તરફ આવતો હતો તે ઝડપમાં કુદરતી રીતે કમતી થઈને ધીમે ધીમે જમીન તરફ આવવા લાગ્યો. આ વખતે તમાશગિરોએ એક બારે હર્ષ ગર્જના કરી હતી. અને ઉપરથી નીચે ઉતરતા મિ.

પરસીવલ સ્પેન્સરે એકી ઝડપે પગને હલાવવા માંડ્યા હતા. ચડતી વખતે મિ. સ્પેન્સર તમાસગીરોને સલામો કરતો ચઢતો હતો.

આ સઘળું એક નહિં જેવા વખતમાં એટલે ૨-૩ મિનીટમાં થયું હતું. મિ. પ. સ્પેન્સર ૧૭૫૦ શીટ ઊંચે ગયો હતો. તેથી પણ વધારે જઈ શકત, પણ તે કહે છે કે, વાયરો અનુકૂળ નહોતો. મારા ધારવા પ્રમાણે જો વાયરો અનુકૂળ હોય તો ૨૦૦૦ શીટ કરતાં પણ વધારે શીટ ઊંચે જઈ શકાય; અને સહિસલામતે પાછા ઉતરી શકાય.

મિ. પ. સ્પેન્સરે જમીનપર ઉતરી, દોડતી ચાલે આવીને બધા તમાસગીરોને સલામ કરીને એક સુંદર પણ ઘણું નાનું બાવણું કરીને પોતાની કેટલીક હકીકત કહી. મિ. પ. સ્પેન્સર આ ૮૮ મી વખત બલૂનની મદદથી ઉડ્યો છે.

* * * * *

આ ખેલ જોયા પછી, મારા મનમાં સ્વાભાવિક રીતે એમજ ભાસ્યું કે, આમ ઉડવામાં ફક્ત હિમ્મતનોજ ઉપયોગ છે. ને જો મારી વિનંતીથી મિ. પરસીવલ સ્પેન્સર હા કહેતો હું પોતેજ તેવો અખતરો કરી બતાવવા તૈયાર છું. આમ કરવા મેં મિ. પ. સ્પેન્સર ઉપર એક પત્ર લખ્યો છે. જો તે કમૂઝ કરશે તો હું હિમ્મતથી કહિ સકું કે, મી. પરસીવલ સ્પેન્સરે પોતાના પૂર્ણ અનુભવથી જે પ્રયોગ કરી બતાવ્યો તે પ્રયોગ ફક્ત તેની ઉડવાની ઢાંચને જોઈનેજ એક દેશી યુવાન ઉડવાને તૈયાર છે અને પોતે તેની માફક સહિસલામતે ઉડીને પાછો, તેના જેવીજ બલકે તેથી વધારે અભયથી વચ્ચે જમીન ઉપર આવવા ઉત્સુક છે. ઇશ્વર ઇચ્છાએ જો મિ. પ. સ્પેન્સર મારી માગણી કમૂઝ રાખે તો હું ખુશી રીતે કહેવા તૈયાર છું કે,

હું ફતેહમંદીથી બહુનમાં ઉડવામાં અને છત્રીની મારફતે જમીન તરફ ઉતરવામાં કોઈને પણ દિલગીરીમાં પડવાનું કારણ નહિજ થઈ પડું.

આ કહેવું અતિશયોક્રિતનું અને મોટે બોલીને ઉદ્દાંસ મારવાનું નથી. ને જો તમારા વાચકવૃંદને કદી તેમ લાગે તો તેમણે એટલોજ સવાત્ર તેમના મન સાથે કરવો કે શું મિ. પરસીવલ સ્પેન્સરનેજ ઈશ્વરે કુદરતી હિમ્મત આપેલી છે? હું આગળ વધીને કહેવા તૈયાર છું કે, જે કોઈ માણસ હિમ્મતવાળો હશે અને મિ. પ. સ્પેન્સરની ઉડવાની ઢગ જેના મનમાં બરોબર ટસી હશે તે વગર દીલે કહેશે કે, “હું પણ આવી રીતે ઉડી શકીશ.” ઈશ્વર આગળ કોઈ બળવાન નથી. તે ધારે તો હિમ્મત છતાં પણ નાહિમ્મત કરીને ઢાળીપાડે તો માણસનો શો આશરો?”

આજ પ્રમાણે તા. ૯મી ફેબ્રુઆરી સને ૧૮૮૯ ને રોજ સાંજના પાંચ વાગતાને સુમારે લાંજ મિ. પરસીવલ સ્પેન્સર ખીજી વખત ઉડ્યો હતો. આ વખતે તો તે ૫૦૨૫ હજાર શીટ સુધી, જે પવન અનુકૂલ હશે તો ઉડી શકીશ એવું તેણે જાહેરાતમાં જણાવ્યું હતું. અને તેજ પ્રમાણે એટલે તેના બોલોમાં તે ૫૦૨૫ શીટ જાંચે મયો હતો; અને સહિસલામતે પાછો ઉતર્યો હતો. પછી થોડા દિવસ રહિ ને તે કલકત્તા તરફ વિદાય થયો હતો. કલકત્તામાં તેણે બહુન મારફતે ઉડવામાં કયો રસ્તો પસંદ કર્યો હતો અને લાંશા શાખનાવો બન્યા હતા તે ખીજી બાજુએ આપેલા છે. તે વાંચવાથી માલુમ પડશે.

ભાગ ત્રીજો સમાપ્ત.

ભાગ ૪ થો.

મ્હારો અને મિ. સ્પેન્સર વચ્ચેનો પત્ર વ્યવહાર.

“બલૂનમાં ઉડવાની કળા અને તેમાં ખેસી ઉડવામાં બતાવવામાં આવતી હિમ્મત” એ હેડિંગથી એક વિષય તા. ૮મી ફેબ્રુઆરી સને ૧૮૮૯ ના મુંબાઈ સમાચારમાં છપાયો હતો. તે વાંચી જોતાં મ્હારા કેટલાક ખુલાસા સાથે મ્હારો અને મિ. પરસીવલ સ્પેન્સર વચ્ચેનો પત્ર વ્યવહાર જાહેરની જાણ માટે તા. ૧૩મી ફેબ્રુઆરી સને ૧૮૮૯ ના મુંબાઈ સમાચારમાં, મારા મોકલવાથી છપાયેલો છે, તેનો ઉતારો નીચે આપવો ઠીક ધારું.

‘મુંબાઈ સમાચારના અધિપતિ જોગ:—

સાહેબ, આપના તા. ૮મીના પત્રમાં “બલૂનમાં ઉડવાની કળા અને તેમાં ખેસી ઉડવામાં બતાવવામાં આવતી હિમ્મત” એ મથાળાથી એક ઘણો ઉપયોગી અને ધ્યાન ખેંચનારો આર્ટિકલ આપે છાપેલો છે. એ આર્ટિકલ હું ઘણીજ હોશની સાથે વાંચી ગયો. તેમાં પ્રાચીનકાળમાં આવી રીતે કોઈપણ આપણામાં ઉડતું નહોતું અને આવી કળા આપણામાં નહોતી એવું આપ લખો છો. મારા માનવા અને જાણવા પ્રમાણે, પ્રથમ જે વિમાનો હતાં, તે કરતાં કંઈ હાલનાં બલૂનો ચઢે તેવાં નથી. આગળના વિમાનો ધારેલી જગો ઉપર જતાં અને ધારેલે ઠેકાણે ઉતરતાં એ વાત સત્ય છે. પણ હાલ આપણી પડતી છે તેથી ખરી વાતને પણ વખતે માનતાં આંચકો ખાઈએ એ સ્વાભાવિક છે.

હું જાતે, તા. ૨૬મીને રોજ મિ. પરસીવલ સ્પેન્સરને, તેમજ તેને બલૂનમાં ઉડતો જોવા માટે આવ્યો હતો. નીમેલા વખત પ્રમાણે તે

બલૂનમાં ઉડ્યો હતો. તે વખતે મેં ધણીજ બારીકીથી તેની હિલચાલ અને કરેલી ગોઠવણ તપાસીને ધ્યાનમાં રાખી હતી. પણ ફરી બીજી વખત, મિ. પરસીવલ સ્પેન્સરને મળવાનો વખત નહિં મળ્યો હતો, તેમજ મારે એકદમ મારે ગામ જવું પડ્યું હતું. મિ. સ્પેન્સરની સર્વે હિલચાલો ધ્યાનમાં બરોબર ઠસેલી હોવાથી, મેં અંગ્રેજીમાં એક પત્ર તેને નીચે પ્રમાણે લખ્યો હતો:—

“ધ્યારા સાહેબ, આ પ્રસંગે તમારાપર પત્ર લખવા માટે કલમ પકડતાં મને ધણીજ ખુશાલી લાગેછે. તમારા બલૂન (વિમાન) વિષે જ્યારે મેં વર્તમાનપત્રોથી જાણ્યું ત્યારે હું ઘણો ખુશી થયો હતો, અને જાતે જોવા માટે મુંબઈ આવવાનો ઠરાવ મેં કીધો હતો. તે પ્રમાણે તેજ દિવસે હું મુંબઈ આવ્યો હતો, અને તમારી ફતેહ માટે હું તમને મુબારકબાદી આપુ છું. ધણી બહાદુરી સાથે એવો અખરો અજમાવવો એ રહેલ તથા સાધારણ કામ નથી અને જે-ઓએ તમને તેમાં ફતેહ મેળવતાં જોયા છે, તેઓએ તમારી હિમ્મત તથા ચાલાકી વિશે ઉચ્ચ વિચાર બાંધ્યો હશે. વિમાન ઉડવાને પ્રસંગે તમારી હિલચાલ મેં સંભાળી જોઈ હતી. અને ધણી ખુશીની સાથે હું જણાવું છું કે, તમારી માફક મને પણ એજ અખરો અજમાવવાની રજા મહેરબાની કરીને આપશો તો, હું તમારો મોટો આભારી થઈશ હું હિમ્મતથી કહું છું કે, જોકે હું આ દેશનો રહેવાસી છું અને એવા અખતરાથી તદ્દન અજાણ છું, તોપણ હું બરોસો રાખું કે, ઈશ્વર કૃપાથી વિમાન ઉડાડવાની મારી કોશેશમાં હું સફલ થઈશ. મારી ખાતરી છે કે, એક દેશીને એવોજ અખતરો અજમાવતો જાણીને, તમારા ગિરોની મોટી સંખ્યા ભેગી થશે, અને તે રીતે તમને મોટો લાભ પણ થશે એવું હું સમજું છું. તરફી માફ કરશો. જવાબની કૃપા કરજો.”

એનો જવાબ નીચે પ્રમાણે મિ. પર્સીવલ સ્પેન્સરે વાળ્યો છે.

“ધારા સાહેબ, ગઈ કાલની તારીખનો તમારો મેહુરબાની ભરેલો પત્ર મને મળ્યો છે, અને મહારા ખેલની તમોએ જે સ્તુતિ કરી છે તે બહુ હરખ સાથે વાંચી છે. વિમાનમાં ઉડવા અને છત્રી સાથે હુદે ઉતરવાની દરખાસ્ત તમે કરો છો તેમાં તમારી મેહુરબાની સમજીધું, પણ તે કામ માટે કોઈની પણ સેવાની મારે જરૂર નથી”

બલૂનમાં ઉડવું તે કંઈ ઇશ્વરી નિયમ નથી, પણ ફક્ત હિમ્મત અને છાતીનું કામ છે. આવી રીતે દેશિયો ઉડે તો તેને મદદ કોણ કરે છે? આપે દેશિયોને આવા સાહસિક કામમાં પડવાની અને તપાસ કરવાની સૂચના કરી છે, તેથી આ પત્ર લખવાનો હેતુ એટલો જ છે કે, આપનાથી અનુભુમાં ના રહિ જાય કે, દેશિયો તેવાં કામો કરવાને ના લાયક છે. અંગ્રેજ લોકોમાં, ખંત ઉદ્યમ, હોંશ અને પૈસાની મદદ મળે છે એટલે તેઓ જે કંઈ ધારે છે તેમાં ફતેહ મેળવે છે.

બલૂન જેવા, જીવના જોખમના કામમાં ધણા દેશિઓ ભાગ્યે જ મળિ આવે; પણ હું ધારું કે, મારા જેવા ધણા નહિંતો થોડા પણ આ કામમાં ભાગ લેવા બહાર પડ્યા શિવાય ભાગ્યે જ રહે. બલૂનમાં ઉડનારને ઉડતાં પહેલાં, હવા સંબંધી ધણુંક જાણવું પડે છે, મને સાધારણ રીતે તે બાબતો જાણવાનો ને વાંચવાનો શોખ હોવાથી, મેં હવા સંબંધી કેટલાંક પુસ્તકો વાંચી જોયેલાં છે, તેથી અને જાતે જોવાથી મેં આ માંગણી કરી હતી.

થોડાજ વખતમાં હું “વિમાન” એ નામનું એક પુસ્તક બહાર પાડનાર છું, અને તેમાં મારા અનુભવ અને અવલોકનની હકીકત આપનાર છું. તે જ્યારે આપ જોશો ત્યારે હું ધારું કે, મારી વાત વિશે આપની ખાત્રી થશે. તે પહેલાં મને કહેવા દો કે, અંગ્રેજો બલૂનમાં

એસીને વધારેમાં વધારે ૭૩ મૈલસુધી હવામાં ઉપર ગયાછે, અને તે-
ઓ કહેછે કે, તેથી ઉપર જઈ શકાતું નથી, પણ હું કહી શકું છું કે,
૧૧૩ મૈલસુધી હવામાં જઈ શકાયછે. જે તે કરતાં પણ વધારે ઉપર
જવું હોયતો એકશ જાતના લુગડાં અને દવાઓનો ઉપયોગ કરવો પડે.
ખેડા. તા. ૧૦મી ફેબ્રુઆરી સને ૧૮૮૫.

કે. જી. દેવાશ્રયી.

કલકત્તામાં મિ. પરસીવલ્ડ સ્પેન્સર.

મુંબાઈના લોકોની સમક્ષ, બલૂનમાં એસીને ઉડવાનો તમાશો,
ધણી ફતેહમંદી સાથે કરીને મિ. પરસીવલ્ડ સ્પેન્સર, કલકત્તે ગયે-
લાં તેણે મુંબાઈની માફક ઉડવાની ગોઠવણ કરીને તૈયાર થયો પણ
કમનસીબે પૂરતી ગ્યાસ બલૂનમાં ભરાઈ નહીં તેથી તે ઉડી શક્યો
નહીં. જેવા માટે બેગા થયેલા લોકોની અધીરાઈ વચ્ચે તેમના પૈસા
લઈને તે કંઈ પણ કરી શક્યો નહીં, તેથી ત્યાંના વર્તમાનપત્રોએ તેના
ઉપર વાક પ્રહાર કરવો શરૂ કર્યો. ન ખમી શકાય તેવા વાક પ્રહારોથી
અકળાઈને તેણે જાહેર રીતે વર્તમાનપત્રમાં ખુલાસો કર્યો કે, “મારા
જન્મભરમાં પણ આવું અપમાન મને થયું નથી. તેમ હું કોઈપણ
વખત આવી રીતે નિષ્ફળ થયો નથી. લોકોએ મને જે આશ્રય
આપ્યોછે તેથી હું મોટો ઉપકાર માનું છું. અને મારી નિષ્ફળતાથી
તેમને લાગેલી અધીરાઈ માટે હું મદત ખેલ કરી બતાવીશ, મારી
નિષ્ફળતા માટે મારો પોતાનો વાંક નથી પણ ગ્યાસ કંપનીનો છે.
તેણે કયુલાત પ્રમાણે મારા બલૂનમાં ગ્યાસ ભરી આપ્યો નહિ. અને
પૂરતા ગ્યાસ શિવાય ખેલ થઈ શકે નહિ.”

પછી તેણે પોતાને હાથે હેલોજન તૈયાર કરીને જાહેરમાં ઉડવાનું

જાણ્યું, તે પ્રમાણે ઉડવા માટે તે તૈયાર થયો. પણ આ વખતે પણ પૂરતી આસ બરાબ નહોતી, તથાપિ તમાશગિરો તેને એક વખત ઉડતો જોવા ઇચ્છતા હતા તેથી તે વગર છત્રીએ ઉડ્યો અને વાયરો અનુકૂલ ન હોવાથી કલકતાથી ૫૬ મિલને છેટે ઉતર્યો. તે કહેછે કે ૧૩૦૦૦ શીટ સુધી જાયે ચડ્યો હતો. ને ત્રણ દિવસે કલકત્તે આવ્યો હતો.

વગર છત્રીએ તે ઉડ્યો હતો તોપણ તેને સહજ તહાલ વાયા શિવાય બિજા કંઈપણ જાણવા લાયક અડચણ પડી નહોતી. ત્રણ દિવસ સુધી તેના પત્તો નહિ લાગવાથી કલકતાના લોકોમાં બારે દિ- જગીરીએ પ્રવેશ કર્યો હતો.

ભાર ૫૯૧ આજ સુધીમાં ૪-૫ વખત તે ઉડ્યો. સાંના બાબુ રામચંદ્ર જતણ નામના એક ગૃહસ્થે મિ. પરસીવલ સ્પેન્સરને ૩૫૦૦) આપીને ૨૫૦ માણસના એક જાનગી મેળાવડાની સમક્ષ તેની સાથે ઉડવાનો પ્રયોગ કર્યો હતો. તે આશરે ૪૦૦૦ શીટ જેટલી જાંચાઈએ ગયો હતો. આ બાબુ કલકતાની એટ ઇંડિયન યુનાઇટેડ સરકસ નામની મંડ- જાનો ડાયરેક્ટર છે અને બલૂન સંબંધી વિદ્યા શિખવા માટેનો ઉમેદવાર છે. આ બાબુ ગૃહસ્થ જે બલૂનમાં ઉડ્યો હતો તે બલૂનની નીચે એક ટોપલી બાંધવામાં આવી હતી તેમાં તે સારી રીતે બેઠો હતો. હાલમાં એ બાબુએ તે બલૂન તેની પાસેથી ખરીદ કરીને જાહેર રીતે ઘાટાને જણાવ્યું છે કે પોતે એકલો તેવો ખેલ કરનાર છે,

બિજાએક બાબુ ગૃહસ્થે, બલૂનમાં જાયે જઈને છત્રી સાથે નીચે ઉતરવા માટે મિ. પરસીવલ સ્પેન્સર પાસે માગણી કરી હતી. તે માટે તેણે ૫૦૦૦ રૂપિયા માગ્યા હતા. છત્રીની મદદથી નીચે ઉતરવામાં જોકે મોઢેથી હકીકત કહેવા સિવાય મિ. પરસીવલ સ્પેન્સરને કંઈપણ કર- વાનું નથી. મારા સમજવા પ્રમાણે એટલા રૂપિયા આપવા તે ૧૩૨-

ના જણાતા નથી. આ બાબત આગળ સમજ પડે તેવું વિવેચન આ વશે, એટલે માલુમ પડશે.

તે પછી તેની સાથે લેફ્ટનન્ટ કનિંગહામ ઉડનાર હતો. આ-મળની માફક બલૂનમાં ઉડતાં હાલ જીવના જોખમનો ધણો થોડો ભય છે, તેથી જેનામાં હિંમત હોય તે સેફલથી ઉડી શકે તેમ છે.

ભાગ ચોથો સમાપ્ત.

ભાગ પ મો.

બલૂનની રચના અને બનાવટ.

આગળ એક ઠેકાણે લખવામાં આવ્યું છે કે, બલૂન સાથી સારા ચીકણા તેમજ મજબુત રેશમનું કરવામાં આવે છે. બલૂન બનાવવાના કામમાં હિંદુસ્થાનનું રેશમ સાથી સારું, બળવાળું અને ચીકણું હોવાથી વધારે ઉપયોગી જણાયું છે. બલૂન ફેટલું મોટું કરવું અને તેમાં રેશમનું લુગડુ ફેટલું વાપરવું તે બલૂન કરનારની મરજી ઉપર છે. જેટલા માણસોનો બોજો લઈને બલૂન ઉપર જઈ શકે તેટલા પ્રમાણનું બલૂન થઈ શકે છે. એટલે અમુક વ્યાસ અને અમુક લંબાઈ અને પરીધનુ પ્રમાણ આપવું વાસ્તવિક નથી. મુંબાઈમાં ઉરાડેલા બલૂનને ૮૮ ફીટ પરીધ, ૨૮ ફીટ વ્યાસ, ૨૪ સાંધા અને દરેક સાંધાનો પનો ૪૪ ઇંચ એમ હતાં.

બલૂનના રેશમનો પનો વિગેરે.

બલૂન કરવા માટે હિંદી રેશમ ધણું સારું જણાયું છે એમ કહ્યું. હવે તે રેશમનો પનો ફેટલો જોઈએ અને એક બલૂન કરતાં આછામાં આછાં ફેટલા સાંધા જોઈએ તે જાણવું જરૂરનું છે. આપણા હિંદુસ્થાનમાં બલૂન કરવાનું એકપણ કારખાનું ન હોવાથી આ બાબતની કંઈ પણ માહિતી આપણા લોકોને નથી. વિલાયતમાં બ-

લૂનની ધણી શોધ થયાં કરેછે તેથી ત્યાં બલૂન કરવાની ઢબમાં દિન-પ્રતિદિન સુધારો વધારો થયાં કરેછે. ત્યાં સૌથી સારી મજબૂતી ધરાવનાર બલૂન કરવું હોય તો તેને માટે ૧૮ ઈંચ પનાના રેશમનો ઉપયોગ થાયછે, પણ તે ધણું કીમતી હોવાથી તેનો જેવો જોઈએ તેવો ઉપયોગ થતો નથી. હાલ હિંદીરેશમ સાફ છે એમ જાણવામાં આવવાથી તેનો ધણો ઉપયોગ થાય છે, અને એ રેશમનો પનો ૪૪ ઈંચનો હોયછે. તેમ છતાં ૨૪ સાંધા કરવા પડેછે. રેશમનું બલૂન કર્યા પછી તેમાં બરેસો ગ્યાશ કાઢપણુ ઠેકાણેથી બહાર નિકળી ન શકે માટે એક ચોકસ જાતનો ઉચ્ચ રોગાન તે ઉપર કરવામાં આવેછે, અને છત્રી સાથે નિચે ઉતરવાના બલૂનનું મોઢું કે જે જમીન તરફનું રાખવામાં આવેછે તેના વ્યાસ ચાર ફીટનો હોય છે.

બલૂન ઉપરની જાળી.

બલૂન કર્યા પછી તેનાં ઉપર સીકા જેવી જાળી નાંખવી પડેછે કારણ કે, બલૂનમાં ઉડવાનો સર્વ આધાર જાળી ઉપર છે. આ જાળી ધણી મજબૂત જોઈએ. તેમજ વજનમાં પણ હલકી હોવી જોઈએ. આ જાળી સૌથી સરસ શણુની કરવામાં આવે છે. આ સીકા જેવી જાળીમાં ૧૦-૧૨ કે વધારે દોરીઓ લાંબી રાખવામાં આવે છે, કારણ કે, એ દોરીઓની સાથે બે શીટ જેટલી પોહોળાઈનો નેતરનો કાંઠો બાંધવામાં આવેછે અને એ કાંઠાની નીચે બલૂનમાં બેસનારની બેઠક કરવામાં આવેછે. આ જાળીનો આકાર, ખરોખર આપણા ઘરમાં શણુ કે ભીંડીનાં જે શીકાં વાપરવામાં આવેછે તેવો હોયછે. સૌથી વધારે ધ્યાન, આ જાળીઓના દોરાઓ ઉપર આપવાનું છે, કારણ કે બલૂનમાં ઉડનારના જીવનનો સર્વ આધાર એ દોરોઓએ માટે ધણી સંભાળથી સર્વે ઠેકાણેથી જાળીને તપાસી

જોઈ, બલૂન ઉપર મુકવી. જાળીની બનાવટ ઘણી સારી હોય તો બલૂનમાં ઉડવું ઘણું સારું ગણાય છે. મિ. પરસીવલ સ્પેન્સર કહે છે કે જો જાળી ઘણી સારી હોય તો કાગળના બલૂનમાં પણ બેસીને ઉડવાની હિંમત કરી શકું! આ કહેવું મારા સમજવા પ્રમાણે પોતાની મહત્તા વધારવાના આશયનું જ ગણાય છે. કાગળના બલૂનમાં ઉડવું તે મારા વિચાર પ્રમાણે ઘણું જોખમ ભરેલું છે તેમજ તેના ઉપર જે મહેનત લીધી હોય તે ઘણા થોડા વખતની હોય છે એટલે રેશમનું બલૂન ઘણી વખત ક્રિયોગમાં આવી શકે છે અને કાગળનું કદી કરે તો તે એક જ વખત કામ લાગે; પણ તે માટે શકે, કાંકે તે જીંદગીને વખતે જોખમમાં લાવે.

ખિજી જાતના બલૂન.

હાલની નવી રીતિ પ્રમાણે બલૂનની મારફતે ઉંચે ચઢવું અને છત્રીની મદદથી નીચે ઉતરવું તે એક તમાશો કરવા સરખું છે. પણ આકાશમાંના જે ઘણા જાણવા જેવા અને અગત્યના શોધ થાય છે તે જેવા જતાં તેને માટે જીંદગી જાતના બલૂન કરવામાં આવે છે. એટલે જેટલા માણસો બલૂનમાં બેસનાર હોય અને જેને સાહિત્યો સાથે રાખવાના હોય તેના પ્રમાણમાં તેનું કદ કરવામાં આવે છે અને નીચે તેમને જરૂર હોય તેટલી મોટી ખેંઠક કરવામાં આવે છે. વળી તે સાથે એક નાની હોડી પણ રખાય છે. આવી મુસાફરીમાં જો બલૂન સમુદ્ર તરફ ધસડાઈ જાય તો ભય ભરેલું અને જીવનું જોખમ છે. તેમજ બનતા સુધી વાયુ વાવાના વેગથી તેનું કંઈ દિશા તરફ વલણ છે તે જોઈને ઉડવું અગત્યનું છે. આ બલૂન પણ આગળ કહ્યું તે પ્રમાણે જ થાય છે પણ સાથે એક હવા ખાલી કરવાનું યંત્ર રાખવામાં આવે છે, કે જેથી કરીને ચોક્કસ હદ સુધી ગયા પછી ઉતરવું હોય તો માંહેનો ગ્યાસ ઓછો કરીને નીચે આવી શકાય છે.

મુંબાઈમાં જે બલૂન ઉડયું હતું તેમાં ૧૨૦૦૦ ક્યુબિક ફીટ કોલ-સામાંથી કરેલો ગ્યાસ બરવામાં આવ્યો હતો. જાણવામાં એવું આવ્યું છે કે હૈદ્રોજન કરતાં તેનામાં ઓછી શક્તિ હોય છે. કોલસામાંથી કાઢેલો ગ્યાસ છ મૈલ જેટલે ઉંચે જઈ શકે છે.

૧૦ મી ડિસેમ્બર સને ૧૮૫૩માં મુંબાઈમાં મૉન્ટસૅડ થિયેટર આગળના મેદાનમાંથી બલૂન ઉડાડવામાં આવ્યું હતું. તેની જોડે છત્રી રાખવામાં આવી નહોતી. તેમાં ઉડનાર મિ. ફિટઝખર્ટ નાખટ હતો, તે ઉડ્યા પછી સમુદ્ર તરફ ખેંચાઈ ગયો હતો અને પછી ચાર પાંચ દિવસે સમુદ્રમાંથી કેપ્ટન ફ્રાક્સ નામના અહરથે, તેને માટે સમુદ્રમાં શોધવા રાખેલી સ્ટીમરોમાં, ઉપરથી ઉતરતાં અધર ક્લીલી લીધો હતો. વગર છત્રીએ ઉડવામાં આ જાતનું જોખમ રહેલું છે. વગર છત્રીવાળાં બલૂનમાં ઉડવું હોય તો પણ સાથે એક છત્રી રાખવી જોઈએ.

૧૭ મી નવેમ્બર સને ૧૮૭૭ માં પણ આવીજ રીતે મુંબાઈમાં લાઝબાગ આગળથી બલૂન ઉડાડવામાં આવ્યું હતું. તેમાં ત્રણ માણસો બેઠા હતા. તેઓ પણ બે દિવસ પછી જડ્યા હતા; અને મુંબાઈથી પાંચ મૈલ છેટે ઉતર્યા હતા. ચાર પછી આવી રીતે ફરી એક વાર કરવામાં આવ્યું હતું.

બલૂનમાં ઉડ્યા પછી જો વાયરો અનુકૂળ ન હોય, અથવા સમુદ્ર તરફ ખેંચાઈ જતા હોઈએ તો છત્રીનો ઉપયોગ તે વખતે થવો અગત્યનો થઈ પડે છે. માટે દરેક બલૂન સાથે છત્રી રાખવાનું ડહાપણ વાપરવું જોઈએ.

છત્રી કરવા માટેનું લુગડું અને છત્રીની રચના વિગેરે

છત્રી કરવા માટે મજબુત અને ચીકણા શણનું લુગડું પસંદ કરવામાં

આવ્યું છે. છત્રી ફેટલી લાંબી, ફેટલા સાંધાની અને ફેટલી પોહોળી કરવી તે બલૂનમાં ઉડનાર માણસના વજનના પ્રમાણ ઉપર આધાર રાખે છે. જો બલૂનમાં ઉડનાર માણસનું વજન ઘણું થોડું હોય અને છત્રી સાથે કુદકો મારતાં, છત્રી ઉઘડ્યા પછી ત્રિશંકુની પેઠે, છત્રીમાં બરાએલા વાયરાના જોરથી અદ્ધર આકાશમાં રેહેવું પડે તો ઘણું ભય ભરેલું થઈ પડે. માટે વિચાર કરીને છત્રીની લંબાઈ, પોહોળાઈ અને સાંધા કરવા પડે છે.

ઝોઝામા ઝોઝા ૧૬૦ રતલ વજનના માણસને છત્રીની મારફતે આકાશમાં ગયેલા બલૂનમાંથી કુદકો મારીને ઉતરવું હોય તો ૨૫ શીટ વ્યાસ ૮ શીટ લંબાઈ અને ૩૦ સાંધાવાળી અને ૩૦ શીટ પરીઘની છત્રી જોઈએ. છત્રીની ખનાવટ ઉડનાર માણસના શરીરના વજન પ્રમાણે કરવામાં આવે છે એટલે તે ઉપર વિચાર કરીને તેની રચના કરવાની છે. મુંબાઈમાં ઉડેલા બલૂન સાથેની છત્રી ૨૮ પૌડ વજનમાં હતી.

આપણે સાધરણ રિત્યે ઝોમાસામાં અને ઉનાળામાં જે છત્રીઓનો ઉપયોગ કરિયે છિત્રે તેવી તેની રચના હોતી નથી પણ ધેરા રંગના ઘણા મજબૂત અને ચીકણા શણના લુગડાની છત્રી ઉડનારના પ્રમાણમાં કરીને માંહે અસ્તર કરવામાં આવે છે. અસ્તર માટે, હલકું ચીકણું અને મજબૂત રેશમી લુગડું પસંદ કર્યું હોય તો ચાલે. એક એક સાંધામાં એક એક પુટનો અંતર સમજવો, કદી છત્રી ૩૦ શીટ વ્યાસની ન કરવી હોય તો ૨૮ શીટની તો અવશ્ય જોઈએ, અને દરેક સાંધામાં શણ કે રેશમની મજબૂત અને ચીકણી તેમજ એક માણસનો ભાર ઝિલિ શકે તેવી મજબૂત દોરી જોઈએ. દરેક સાંધાઓમાં વગર સાંધે સલંગ દોરીઓ વાપરવી. તેમજ છત્રીની લંબાઈના છેડાથી ૨૦ શીટ કરતાં વધારે લંબાઈની દોરી રાખવી, કારણ કે એ દોરીઓ પકડીને બલૂનની નીચે કરેલી

ખેઠકમાં જેથી વગર હરકતે ખેસી શકાય.

છત્રીના સાંધાઓમાં જે દોરીઓ સાંધી લેવામાં આવી હોય તે એવી તો મજબૂત સાંધી લેવી જોઈએ કે હવામાં કુદકો માર્યા પછી, પવનના મોઝા, અંદર દાખલ થયાથી છત્રી ઉઘડે તે વેળા સર્વે દોરીઓ સજ્જડ રહિને વગર હરકતે નીચે આવી શકાય. છત્રીની નીચે જે ત્રીશ દોરીઓનો જથ્થો થયો તે સર્વેને એક મજબૂત લોઢાના કડામાં બાંધી લેવી. અને બલૂન નીચે કરેલી ખેઠકમાં તે કડાને બે હાથે પકડીને ખેસવું.

એ છત્રીમાં કરવા લાયક એક અગત્યનો સુધારો.

બલૂનમાંથી છત્રી પકડીને પડતું મુકતાં છત્રી ઉઘડ્યા પછી અધર નીચે ઉતરવું પડે છે. આ રીતમાં એક જાતનો સુધારો કરી શકાય તેમ છે. સર્વે કોઈ જાણતું હશે કે, મેળામાં લાકડાના ઘોડા, હાથી, ખુરશીઓ વિગેરે ઉપર લોખંડના શળિયા જડીને ગોળ આકારમાં ચગડોળ કરવામાં આવે છે અને એ ઘોડા અને ખુરશીઓ ઉપર ખેસીને ચગડોળે ચઢાય છે. તેવી રીતે છત્રીની નીચે એવો એક ખેસી શકાય તેવો ઘોડાનો આકાર કે એક બે શીટ જેટલો લાંબો દાંડો લટકતો રાખ્યો હોય તો છત્રી ઉઘડ્યા પછી તે ઉપર ખેસી શકાય. અને હાથમાં જ છત્રીનો જ બધો આધાર રાખવો પડે છે તે આથી આખા શરીર ઉપર રહી શકે. છત્રી ઉઘડ્યા પછી ખેસવાનો લાગ જોવો જોઈએ તેવો મળતો નથી. તેથી પડતું મુકતી વખતે જ સમયસુચકતા વાપરીને બે પગના ખેવનમાં બે શીટ લંબાઈનો દાંડો કે ઉપર કહ્યો તેવો ઘોડો બરતી દઈને છત્રીની દોરીઓ હાથમાં પકડી કુદકો મારવામાં આવે તો ઠીક પડે. પગ લટકતા રાખીને કુદકો મારવામાં એક જાતનું જોખમ છે. તે એજ કે જો હાથમાંથી

પકડેલું કડું કરમસંજેગે ખસીને છુટી ગયું તો માણસનું મરણ નિપજે. પણ ઉપર પ્રમાણેની યુક્તિ કામે લગાડતાં કડાની સાથે નીચે લટકાવેલા લાકડાના કટકાનો દોરીથી સંબંધ રાખ્યો હોવાથી એકાદ વખત હાથમાંથી કડું છુટી જાય તો પણ હરકત નથી.

હું ધારું છું કે ઉપરનું, મારું લખવું ધણાકને સમજ નહિ પડે તે માટે તેનું એક ઉડકટ કરાવીને ચિત્ર આપવું ઠીક ધાર્યું હતું, પણ આવા એક સાહસિક કામમાં આપણી ગુજરાતી પ્રજાનો પૈસાદાર વર્ગ અને રાજા રજવાડા તરફથી મદદ અને ઉત્તેજન મળવાનું શક્યપડતું જણાયું તેથી મેં મારી હાંશ પ્રમાણે જે કંઈ સમજ પડે તેવું લખવું જોઈએ અને મારા અનુભવ પ્રમાણે જે જે સાહિત્યોની જરૂર નોંધ આપવી જોઈએ તે નાંખીને આપી શક્યો નથી.

છત્રી કરવામાં અખંડ દોરીઓ વાપરવામાં આવેછે તે કરતાં જે તેના ઉપર બલૂન માફક જાળી રાખવામાં આવી હોય તો ધટીત ઝાંચાઈએ ગયા પછી કુદકો મારતી વખતે દોરીઓ મજબૂત છતાં તુટી જવાનો સંભવ ન રહે. આમ કરવાથી છત્રીની બનાવટમાં બેવડી મજબૂતી આવે છે.

વળી બિજા એક જાતનો સુધારો મારા ધ્યાનમાં આવે છે. તે એછે કે, છત્રીની નીચે માણસનો બોળો હોવાથી તે જેણી તરફ વાયરો વાતો હોય તેણી તરફ ધસડાઈ જતી નથી. અને તેથી કરીને વિજલીના પ્રયોગથી તેને ધારીએ તે દિશામાં લઈ જઈ શકાય. આમ કરવાને છત્રીનું પ્રમાણ એવું હોવું જોઈએ કે છત્રી ઉઘડ્યા પછી જમીન તરફ ધણીજ ઓછી ઝડપથી ઉતરી શકે તેવી તેની ગતિ હોવી જોઈએ. આ માટે ફક્ત એટલુંજ કરવાનું છે કે હિસાબ પ્રમાણે છત્રી મોટી કરવી. ભાગ ૫ મો સમાપ્ત.

ભાગ ૬ ફો.

વિમાનમાં બેસીને ચઢતાં થતી લાગણી.

સર્વે કોઇને જાણવું જરૂરનું થઈ પડશે કે વિમાનમાં બેસીને હવામાં ઉપર જતાં અને છત્રી સાથે કુદકો મારી નીચે આવતાં તેમાં બેસનારને શું શું થતું હશે, તે બાબત ઘટિત ખુલાશા જાણવાની આપણને ધણી જરૂર છે. ગ્યાસ ભરાઇને બલૂન તૈયાર થયા પછે બેસવા માટે કરેલી બેઠકમાં બેઠા પછી “જવાદો” કહિ હુકમ આપતાંની સાથે માંહે ભરેલી ગ્યાસના ભેરના પ્રમાણમાં બલૂન આકાશમાં સૂસવાટા બંધ ચઢી જાય છે.

મુંબાઈમાં, મિ. પરસીવલ સ્પેનસર જે બલૂનમાં ઉડ્યો હતો તેનો વેગ કહેણે કે દર સેકન્ડે ૫૬ ફીટનો હતો. આપણે જ્યારે શાંત રીતે ઉભી રહેલી આગમાડીમાં બેસિએ છીએ ત્યારે પવન વિના આપણે અકળાઇએ છીએ પણ જ્યારે ગાડી ચાલતી શરૂ થાયકે, વાયરાના ઝંપાટાથી આપણું દિલ શાંત થાય છે, તેમજ આકાશમાં શોકશ હદ સુધી બલૂનમાં બેસીને જતાં ધણી સારી મજા હ મળેછે. આમ ચઢતી વખતે સારી હવાથી જે આનંદ અને નીચે નજર નાંખતા સૃષ્ટિસૌંદર્યની જે અદ્ભુત લીલા નજરે પડેછે તે આબેહુબ સ્વર્ગસમાન સુખ જેવી લાગેછે. જેમ જેમ ઉંચે ચઢીએ છીએ તેમ તેમ નીચેની સર્વ ચીજોના કદ અને આકાર બદલાઈ જાયછે, અને સૂક્ષ્મ થઈ ગયેલાં માલુમ પડેછે. નિરોગી આંખવાળો સાણસ ત્રણ મૈલ સુધી દૃષ્ટીને ફેંકી શકેછે. ચઢતી વખતે આસપાસનો ખુશનુમા વાયરો એવો સારો લાગેછે, કે આવા આનંદને મુકીને પાછા નીચે ઉતવાનું મન પણ વખતે ન થાય. મહાબળેશ્વર, નિલગિર

રિ, માથેરાન, દાર્જિલિંગ અને સિમલા એ સર્વે સ્થલો દરિયાની સપાટીથી ઘણા ઉંચા હોવાને લીધે ત્યાં ઘણી તહાડ હોય છે અને તેથી કરીને ત્યાંની હવા ઘણી સારી હોય છે. તેમજ સૃષ્ટિસૌંદર્યની રચના અતિશય આનંદ આપનારી હોવાને લીધે, એ પ્રદેશ એવો રળિઆ-મણો અને મનહર લાગે છે કે, એક ઘડી પણ ત્યાંથી ખસવું ઠીક લાગતું નથી. કેટલાક, દરિયાની સપાટીથી ઉંચાઈવાળા પ્રદેશોમાં મારે ઘણા વખત સુધી રહેવાનો લાગ મળ્યો હોવાથી મને ત્યાંની સગવડો અને મહત્તાની શ્તુતિ કરવી ઠીક ઠીક લાગે છે. ગયા વર્ષના છેલા ભાગમાં મેં દક્ષિણ હિંદુસ્તાન માંહેલા એવા રમણિક પ્રદેશોની ભેટ લીધી છે. જેથી મને આ પ્રસંગે તાકડો જોઈ લખવાનો લાગ મળ્યો છે.

મિ. પરસીવલ સ્પેન્સરના શબ્દોમાં બલૂનમાં છત્રી સાથે ઉંચે ચઢવામાં અને તેની સાથે નીચે ઉતરવામાં તેને કરેલા વર્ણુનનો સારાંશ એજ મારા મનમાં, તેણે વર્ણુવ્યા પ્રમાણે ખરુંજ છે એવું હસવાથી લખું છું તે, હું ધારું કે, નિરૂપયોગી નહિં ગણાય. બલૂનમાં બેસીને ચઢતી વખતે જે લાગણી થાય છે, તેનું કિંચિત્ દિગ્દર્શન મ કર્યું. હવે હું ધારું કે ચોક્કસ ઉચાધએ બલૂનમાં ચઢવા પછી છત્રી પકડી કુદકો ભારતી વખતે અને છત્રી ઉધડ્યા પછી થતી લાગણીની કંઈક હકીકત આપું તો વાચકોને તેમને જોઈતા સાહિત્યોની એક જરૂરની બાબત મેં પૂરી કરી ગણાય.

વિમાનમાં ઉંચે ચઢ્યા પછી હવામાં કુદકો ભારતી વખતે, અને માર્યા પછી થતી લાગણી અને બીજી કેટલીક હકીકત.

જાહેરમાં જણાવ્યા પ્રમાણે બલૂનમાં બેસીને ચઢતી ઉંચાધએ

ગયા પછી છત્રી પકડી કુદકો ભારતી વખતે હિંમતવાળાને કંઈપણ લાગણી થતી નથી. આ કામ હિંમતવાળાનું જ હોવાને લીધે તેમાં બિજો માણસ હાથ ધાલે તેવું છે જ નહિં. મધ્યમ પકિતના વર્ગમાં ૧૨ થી ૧૫ વર્ગના છોકરાઓ નદી કે મોટા કુવાઓમાં ન્હાય છે. ત્યારે ૨૦ થી ૨૫ શીટ જેટલી ઉંચાઈથી પાણીમાં કુદકા મારે છે. મધ્યમ પકિતના જ માણસો આવા કુદકા મારે છે એવો કંઈ નિયમ નથી પણ “સોખત તેવી અસર” એ કેહેવત પ્રમાણે, જેવી જેની સોખત તેવી અસર થાય છે, તેમ જ સોખતને લીધે નદી, તળાવ કે કુવામાં ન્હાતી વખતે કુદકા મારતાં શિખાય છે. મને પણ ન્હાનપણમાં એવી સોખત મળેલી હોવાથી મેં નદી, કુવા અને તળાવમાં આશરે ૩૦ શીટ જેટલી ઉંચાઈથી કુદકા મારેલા છે. તે વખતે મને કંઈ પણ જાણુવા લાયક લાગણી થયેલી યાદ નથી. પણ ઘણી જ ઝડપથી નીચે અવાય છે એટલું યાદ છે. કુદકો મારવાની રીત એવી હોય છે કે જેથી પાણીમાં ઉંચેથી પડતાં જરાપણ વાગતું નથી. આવી રીતના કુદકા મારવામાં જોખમ ખેડવાનો છે પણ ન્હાનપણમાં આમ કરનાર એક હુશિયાર અને હિંમતવાન ગણાય છે. છોકરાઓમાં અરસપરસ એક એકથી ચઢિયાતાપણું બતાવવાને જુરસો સ્વાભાવિક રિત્તે જ આવે છે તેથી એક ન્હાતું, જોખમ ભરેલું અને હિંમતનું કામ કરવાની તક મળે છે.

ખરેખરી હિંમત ન્હાનપણમાંથી જ દરેકમાં તેમની સોખતના પ્રમાણમાં આવે છે. વળી હિંમતનો વધારો, એ તેના માખાપ ઉપર પણ રહે છે, માખાપ હિંમતવાન અને મજબૂત હોય તો છોકરાંમાં પણ તેવા ગુણ આવે છે. જે વખતે આકાશમાં ઘટતી ઉંચાઈએ ગયા પછી છત્રીની મદદથી કુદકો મારવામાં આવે છે તે વખતે કંઈપણ લાગણી થતી નથી, શરીરમાંથી ભાન જતું રહેતું નથી. શરીરની

સર્વ ઈંદ્રિયો પૂર્ણ સ્થિતિમાં અપલ્લ હોય છે. હિમ્મત વિનાનો માણસ આ કામ કરી શકેજ નહીં ને કદી કરવા ધારે તો તે પડતું મુકતાની સાથે ભયંકર જોખમવાળા સાહસમાં આવી પડે તેમ દિસેછે.

છત્રી સાથે હવામાં કુદકો મારવો એ કંઈ મોઢે બોલવાનું ને સેહેલું કામ નથી. કુદકો મારવામાં જોટલું જોખમછે તે કરતાં વધારે સમય સૂચકતા અને ચાલાકી ન રાખવામાં પણ છે. વિમાનમાંની બેઠકપરથી કુદકો મારતી વખતે મોંદું બંધ કરીને હિંમત રાખી હવામાં અંપ-લાઈ જવું. તે વખતે મનમાં એક અંશ માત્ર પણ શક રાખવો નહિં કે છત્રી નહિં ઉઘડે તો મને વાગશે કે મરી જઈશ. છત્રી પાયરાના સ્વાભાવિક નિયમ પ્રમાણે તેના ઉપર ઘટિત દબાણ થવાથી ઉઘડવીજ જોઈએ; અને એજ નિયમને અનુસરીને વગર હરકતે છત્રી ઉઘડીજ જાયછે. તેમાં જરાપણ વાંધા પડતું છેજ નહિં. અલખત, સામા માણસના મનમાં ધીરજ તો આવી વખતે રહેજ નહીં. પણ એટલું તો નિર્ધિવાદ સિદ્ધ થયું છે કે, હિમ્મતવાળા માણસને કંઈ પણ થતું નથી તે ઉલટી ગમ્મત મળેછે.

છત્રી ઉઘડતાં પેહેલાં મનમાં કંઈપણ અસર થતી નથી પણ ધણીજ ઝડપથી જમીન તરફ નીચે અવાય છે. આ ઝડપમાં એકાએક ઉપરથી વાયરા ઉપર પડતા દબાણને લીધે, વાયરા ભેર કરીને છત્રીમાં ભરાઈને ઉઘડી જાયછે. અને તેથી કરીને સ્વાભાવિક રીતે જમીન તરફ આવવાની ઝડપમાં કમીપણું આવે છે, તે હળવે હળવે જમીન તરફ સહિસલામત ઉતરાય છે.

ખલનમાં જાયે ગયા પછી કુદકો મારતી વખતે નીચે કયે ઠેકાણે ઉતરાશે તે નક્કી કરવા માટે સારી જગો સોધી કાઢવાની જરૂર છે. જ્યાં મેદાન જેવું હોય, વધારે ઝાઢ કે ટેકરા ટેકરી વાળી અને ખાડાવાળી

જમીન ન હોય તે જોઈને કુદકો મારવો કે જેથી નીચે ઉતરતાં કરી હરકત ન થાય.

છત્રી ઉઘડી ગયા પછી સ્વાભાવિક રીતે ઉતરવાની ઝડપ ઓછી થવાને લીધે વાયરા ઉપર થતા દબાણથી મનને ધણો આનંદ મળેછે, કરી ઈચ્છા થતી નથી અને શરીરની સુખાકારી વધેછે. આ ઠેકાણે એટલું યાદ રાખવાનું છે કે છત્રીની સઘળી દોરીઓ ભેગી કરીને જે કડીમાં બાંધી હોય તે બાળવીને પકડી રાખવી. જે કદી ભુલથી કે બીજી કંઈ પણ લાગણી થવાથી મુકી દેવામાં આવે તો જિંદગીનું જોખમ થાય. નીચે રહિને જોનારને કુદકો માર્યા પછી એમ માલુમ પડેછે કે, કુદકો મારનાર છત્રીને પકડીને લટકતો નીચે આવેછે પણ તેમનું સમજવું થોડા વખત સુધી ભુલ ભરેલું છે; કારણ કે, કેટલાક સેકંડ સુધી છત્રી અને કડી એ સંવેનો ભાર કુદકો મારનારને ઉચકીને ઉતરવું પડેછે. જ્યારે છત્રીમાં પૂરતી હવા ભરાય ત્યારેજ તે છત્રીને પકડી તેને આધારે નીચે અવાય, પણ ત્યાર પહેલાં તેથી ઉલટુંજ બનેછે.

મારા વિચાર પ્રમાણે છત્રી સાથે ઉતરવાનો અખતરો ઓછામાં ઓછા ૧૦૦૦ ફીટથી નીચેના ભાગમાં કરવો સુલભ નથી. તેથી વધારે ઊંચાઈએથીજ એ અખતરો કરવો ઠીક ધ્રાવે તેમ દેખાય છે ધણી નીચાઈથી આવો અખતરો અજમાવવો એ જિંદગીનું જોખમ છે.

વિમાન ઊંચે જાયછે કે નીચે આવેછે તે જોવાની રીત.

છત્રી વિનાના કે છત્રી સાથેના બલૂનમાં હવામાં ઊંચે ચઢતાં તે ઊંચે ચઢે છે કે નીચે ઉતરેછે તે જોવાની સહેલી રીત એ છે કે, વાળની એક ચમરી પાસે રાખવી. જે વખતે બલૂન ઊંચે ચઢતું હોય તે વખતે તેને, નીચેની ખુલ્લી હવામાં ધરવાથી તેના ઘેરાવામાં અને કદમાં ન્હાનાઈ આવી જતી નજરે પડે; અને ઉતરતી વખતે વાળ

છૂટા થઈને ઉપરની તરફ વળે તો તેથી સહજમાં ખાત્રી થાય કે બલૂન હવામાં હજુ ઉંચે ચઢે છે કે નીચે ઉતરે છે. આ બાબત સમજ પડે તેમ કરવા તેની જરા લંબણથી વિગત આપવા ધાર્ણું.

બલૂન ચઢતી વખતે તેનો વેગ ઉંચે જતો હોવાથી, ગુચ્છાવાળી ફુલેલી ચીજ નાની થઈ જાય છે. એટલે તેને તેની અસલ ઢગ્ગ અને કદમાં મુકવા માટે વાયરો દબાવી નાંખે છે; અને નીચે ઉતરતી વખતે વાયરા ઉપર દબાણ થવાને લીધે ગુચ્છાવાળી અને ફુલેલી ચીજ વધારે ફુગાઈને તેની કોર આકાશ તરફ ઊંચી થાય છે. હાવા રવાનાવિક, અને સેહેલા નિયમથી બલૂન ઉપર જાય છે કે નીચે ઉતરે છે તે બાણવું ધણું સેહેલું થઈ પડે છે.

મિ. પરસીવલ સ્પેન્સર પોતાની પાસે, બલૂન ઉપર જાય છે કે નીચે આવે છે તે જોવા, એક રેશમનો રમાલ રાખે છે. તે કી-કજ છે, પણ તેને વારેઘડિયે જોવા માટે ગજવામાંથી કાઢવો ને પાછો મુકવો એ હવાઈ મુસાફરીમાં મારા સમજવા પ્રમાણે અગવડ પડતું અને હરકત કરતું—નકામું અને નિર્જીવ સાધન છે. તેથી મહારો ઉપર બતાવેલો ઉપાય ધણો બંધ બેસતો અને અઘટિત હરકત દૂર કરનાર છે. બેસવા માટેની બેઠક પાસેજ એક દોરી સાથે એવી ચમરી લટકાવી દેવી કે જેથી તે ઉપર, વારેઘડીએ નજર જવાથી ઉપર જવાય છે કે નીચે અવાય છે તે માલુમ પડે.

છત્રી વિના બલૂનમાં ચઢવું અને ઉતરવું.

છત્રી વિનાના બલૂનમાં ચઢવું અને ઉતરવું મારા સમજવા પ્રમાણે ધણું જોખમ ભરેલું છે: પણ તે ક્યારે કે, દરિયાની પાડોશવાળી જગા અને તોફાની વાયરો હોય ત્યારે. દરિયાથી વેગળી જગામાં એટલે આશરે ૧૦૦ મૈલ દૂરતો, ઉડવાની જગાથી દરિયો હોય તેવી

જગાએથી વાયરો તોફાની ન હોય તો ઉડવા માટે કંઈ હરકત નથી, પણ તેમ કરતી વખતે ઘણી ત્લાટ ન વાય એટલી ઉંચાઈએ જવાય તેટલોજ ગ્યાશ, બલૂનમાં ભરવો જોઈએ. અથવા બલૂન માંહેલો ગ્યાશ કાઢી નાખવા યોગ્ય સાદિલ્યો પાસે રાખવાં જોઈએ. આવી રીતે ચઢતાં ક્યાં ઉતરાશે તેનું અનિશ્ચિતપણું ધણું હોય છે.

જ્યારે બલૂન જમીન તરફ આવે ને આશરે ૫૦ ફીટ જમીન અને બલૂનને અંતર રહે ત્યારે, છત્રી નીચે જેવી રીતે લટકતા ઉતરીએ છિએ તેવી રીતે પોતાની બેઠકમાંથી ખસીને પગ લટકતા રાખી બેઠકના પટાને પકડીને ઉતરવું, કારણ કે તેમ કરતાં જમીન ઉપર ઉતરતી વખતે એકદમ પછડાઈને ધક્કો પોહોંચતો નથી ને હળવે રહિને જમીન ઉપર પગ મેલાય છે. જમીન ઉપર પગ મુકાયા પછી બલૂન મુકી દેવાની જરૂર નથી, કારણ કે જ્યારે બેસનારનો બોળે બલૂન નીચે લાવી શકે એટલી શક્તિનું હોય ત્યારે, બેસનાર જમીન ઉપર ઉતર્યાં પછી તેને પકડીને હવા ખાલી કરી સાથેજ લઈ શકેછે. તેથી ત્યાંજ હવા ખાલી કરીને બલૂન સાથે લેવું, પણ મુકી દેવું નહીં. મુકી દેવાથી બલૂન પાછું ઉંચે જાયછે, અને માંહેલી હવા ખાલી થયા પછી ગમે ત્યાં પડેછે. તેથી તેને શોધી કાઢતાં વખતે મુશ્કેલી લાગેછે. માટે તુરતજ બલૂનમાંની હવા ખાલી કરી દેવી અને સાથેજ લઈ લેવું વધારે ઠીક પડેછે.

છત્રી વિના ચઢનારે સાથે થોડાક રૂપીઆ અને નોટો પણ રાખવી; કારણ કે, બલૂન કયે ઠેકાણે અને કેટલે વેગજે ઉતરશે તેનું અનિશ્ચિતપણું હોવાને લીધે ઉતર્યા પછી તે ઘણા કામ લાગે છે. જોડે એક વખત ખાઈ શકાયતે ટકું ખાવાનું પણ રાખ્યું હોય તો સાફ.

બલનમાં ગ્યાસ ભરતી વખતે ધ્યાન આપવા જોગ ખીના.

વિમાનમાં પૂરતો ગ્યાસ ભરાયા પછી તે ટુલીને દડાને આકારે થાયછે. માંહે ગ્યાસ ભરતી વખતે આગ માટે ઘણી સાહુચેતી રાખવી પડેછે. કારણ કે, ગ્યાસ એ બળનાર પદાર્થ છે. જો તેને જરા આગની તનખી લાગે તો તે એકદમ બળવા માંડેછે, અને બલૂનનો નાશ થાયછે. તેથી આગ પાસે રાખવી નહિ, તેમજ તમાશગિરોને સખત મનાઈ કરવી કે તેઓ તેવી જગામાં ઉભા રહી ખીડી વિગેરે પિયે નહિ. કલકત્તામાં આ હરકત નિ. પરસીવલ રપેન્સરને નડી હતી. ગ્યાસ સંપૂર્ણ રીતે ભરાયા પછી બલૂન ઉડવા માટે તૈયાર થાયછે.

છત્રી પકડીને કુદકો માર્યા પછી બલૂન અને માણસ કેટલે વેગે પડેછે.

જો વિમાનમાં ચઢતી વખતે વાયરો અનુકૂળ હોય તો ચઢવાને કે-કાણેથી થોડેજ વેગે ઉતરાયછે. જો વાયરો અનુકૂળ ન હોય તો જ-રા દૂર ઉતરાય છે, બલૂન શી રીતે પાછું હાથ લાગેછે તે પણ આપણે જાણવું જોઈએ. ગ્યાસ ભરાઈ રહ્યા પછી બલૂનનું જમીન તરફ રહેલું મોઢું કે જે રસ્તે ગ્યાસ ભરવામાં આવેછે તે મોઢું બલૂનમાં બેસીને ઉડતી વખતે ખુલ્લુ કરવામાં આવેછે, અને ઘટતે અંતરે ગયા પછી કુદકો મારતાં બલૂનની ડોર ઉપર છત્રી લટકાવેલી હોવા-થી કુદકો મારનાર માણસના શરીરનો બોળે એક બાજુ ઉપર આવીને સ્વાભાવિક રીતે તેનું મોઢું જિંઝુ થઈ જાયછે; અને તે ખુલ્લું હોવાથી માંહેનો ગ્યાસ નિકળીને બહારની હવામાં જેમ અને તેમ જલદીથી ભળી જાયછે અને તુરત ગોળો પિંડાળો થઈને બલૂન જમી-ન ઉપર પડેછે આથી કરીને ઘણી વખત તેનો ઉપયોગ થઈ શકેછે.

બલૂનમાં ઉડતાં પહેલાં એ ત્રણ નાનાં બલૂનો ગ્યાસ ભરીને હવાનેા વેગ અને તેનું કંઈ દિશા તરફ વલણ છે તે જોવા ઉરાડવામાં આવેછે.

બલૂનમાં બેસીને ચઢતી અને ઉતરતી વખતે કંઈપણ હીલ-ચાલ કરવા ધારી હોયતો તે થઈ શકેછે અને તેમજ તે માંહે ઓરડા, ઓરડીઓ, બારીઓ સર્વ પણ થઈ શકેછે.

બલૂનમાં બેસીને ઉપર ચઢતી અને નીચે ઉતરતી વખતે બેઠક ઉપર ઉભા થવું હોય તો ઉભા થઈ શકાયછે, અને જો બેઠક મોટી કરી હોય તો સુઈ પણ શકાય છે. ‘પ્રાચીન વિમાન’ એ મથાળાથી આગળના વિમાનનું જે વર્ણન કરવામાં આવ્યું છે એ પ્રમાણે કેટલીક બાબતમાં હાલના બલૂનમાં કરવા ધાર્યું હોય તો થઈ શકે તેમછે. જો, માંહે જૂદા જૂદા ઓરડા, બેઠકો, બારીઓ એ વિગેરે તેમજ તેમાં ગોઠવવાને જરૂયાતનો સામાન મુકવા ધાર્યા હોય તો તે મુકી શકાય. તેમાટે બલૂન ઘણું મોટું કરવું પડે, અને ઓરડા, બેઠકો એ વિગેરે કરવા માટે બલૂનના નિચલા ભાગમાં ગોઠવણ થઈ શકે અને ઉપલા ભાગમાં ચોક્કસ જાતના યંત્રો ગોઠવીને માંહે ભરેલી હવાને કામ પડે તો કાઢવા અને ધાલવા રસ્તો રાખી શકાય.

આવી ગોઠવણ તો થઈ શકે તેમછે, પણ દિલ્લગીરી ભરેલું તો એટલુંજ છે કે તે પોતાના કબજામાં રહિને ધારીએ તેવી રીતે લઈ કે લાવી શકાતું નથી. જો આ યુક્તિ હાથ લાગે તો કેહેવાની કશી જરૂર જણાતી નથી કે તે કેવા અને કેટલા ઉપયોગમાં આવી શકે.

પશ્ચિમના કેટલાક વિદ્વાનોએ સોધી કાઢ્યું છે કે જો તોફાની વાયરો ન હોય તો બલૂનને મરજી માફક લઈને લાવી શકાય. પણ

હજી એવા શોધની જરૂર છે કે ગમે તેવો તોફાની વાયરો હોય તો પણ બલૂન મરજી માફક ગતિ કરે. આશા છે કે વિદ્વાનોના સુદૃઢ શોધથી આપણી આંખે તે પણ કોઈ દિવસ જોવા પામીશું.

બલૂન માટે થયેલી છેલ્લી શોધ.

વિદ્વાનો, બલૂન પૌતાની મરજી માફક ગતિ કરે તે માટે મથેછે પણ હજીસુધી તેની ગતિ હાથ લાગી નથી, પણ હાલમાં મો. જુલ્સ ઇમ્પ્સ નામના વિદ્વાને એક હોડી બનાવી છે તેને માટે તે કહેછે કે, તેમાં બેસાડી લશ્કર તથા ઉતારઓને ફ્રાંસના એક છેડાથી બીજા છેડા સુધી લઈ જઈને મેલી આવું. તેણે એવી એક યુક્તિ શોધી કહાડીછે કે જેથી એ હોડી હવામાં દર કલાકે ૨૦૦ મૈલની ઝડપથી દોડે.

મેં અજમાવી જોએલો પ્રયોગ.

બલૂનમાં જાંચે ગયા પછી છત્રી પકડીને કુદકો મારતાં સ્વાભાવિક રીતે તે ઉઘડવીજ જોઈએ એમ વિચાર કરીને મેં કપડવંજ મુકામે કેટલાક અપ્પરા કરી જોયા. તેની હકીકત નીચે પ્રમાણે છે:—

તા. ૨૮ મી એપ્રિલ, સને ૧૮૮૯ ને રોજ બલૂન સંબંધી વિચારો કરતાં મહારા મનમાં તેવો એક અપ્પરો અજમાવી જોવાની ઇચ્છા થઈ, પણ આ ગ્રામમાં કોઈ હૈદ્રોજન તૈયાર કરીને આપે તેવું નહિં હોવાથી તેમજ તેને કરતાં જોઈતા સાહિત્યોની ખોટ જણાયાથી ૧૦૦ શીટ જાંચેથી એકલી છત્રીનેજ હવામાં અદ્ધર છોડી દેવાનો વિચાર કર્યો. તે પ્રમાણે એક છત્રી કરીને તેટલે જાંચેથી હવામાં અદ્ધર મુકી દીધી. તે આશરે ૧૦ થી ૧૫ શીટ જેટલા અંતર સુધી પૃથ્વી તરફ ઘણી ઝડપથી આવતાની સાથે માંહે વાયરો ભરાઈ જવાથી ઉઘડીને હળવે હળવે હવામાં નીચે ઉતરી,

આવા ૧૦ થી ૧૨ અપ્પરા અજમાવીને પછી મારા મિત્રોની

હજીર ફરીથી કરી બતાવ્યા. તેઓને આમ કરતાં જોવાથી ખાત્રી થઈ કે, હવામાંથી કુદકો મારતાં વાગવાનો સંભવ બિલકુલ નથી, પણ કુદકો મારતી વખતે ઘણીજ સાવચેતી રાખવાની છે. આગળ મેં આજ પ્રમાણે કહેલું છે.

મારી ધારણા.

આ, વિદ્યાના વિષય ઉપર મને પ્રીતિ થવાનું કારણ એટલુંજ છે કે, આપણા દેશમાં આ બાબત પ્રયત્ન કરીને ઘટતો શોધ કરવો. આ વિષયમાં હું જોઈએ તેટલો અનુભવિ નથી તેથી એમ તો નજ ધારી શકાય કે મારાથી આમાં કંઈ સુધારો વધારો થઈ શકશે નહીં. અને એમ જો કોઈ ધારે તો તે મ્હોટી ભૂલ કરેછે. માણસ માત્રમાં કુદરતી ચંચળતા હોયછે. તેને કેળવતાં હુન્નરની શોધમાં તે અણધારી ફતેહ મેળવી આપેછે. પશ્ચિમના જે જે શોધ અત્યારસુધીમાં થયાછે, તે તે શોધના શોધકોની યોગ્યતા જોઈએ તો નહિં જેવી જણાઈછે, પણ તેમને હાથેજ ઘણા હુન્નરો નિકળ્યા છે. તેથી જો હું, જાહેરમાં એવું લખું કે, આ બાબત ઉપર, મારી ખંતથી ભવિષ્યમાં પવનના કાયદાની અને નભમંડલના ગ્રહ ઉપગ્રહની જાણજોગ શોધ થઈ શકે તો તેમાં થોડીજ અતિશયોક્તિ કરી ગણાય. દરેક જાતના શોધ કરવા માટે સ્વદેશમાં શું શું જોઈએ તે માટે નીચેની લીટીઓ નિરૂપયોગી નહિં ગણાય.

દોહરો.

ઉદ્યમ વિદ્યા વિત્ત-બળ, સાહસ આશ્રય ખંત;

એ સહુ જે સ્થલ હોય ત્યાં, હુન્નર નવિન અનંત.

ઉદ્યમ, વિદ્યા, વિત્ત-બળ (પૈસાનું જોર)—પૈસો અને તનથી મેહેનત, સાહસ, આશ્રય અને ખંત એ સર્વે જે ઠેકાણે હોય ત્યાં

નવાનવા ઘણા હુન્નરો મળી આવેછે; પણ એ સધળાની આપણામાં ખોટ છે. તે ખોટ જ્યારે પૂરી પડશે ત્યારેજ આપણા દેશની અભિવૃદ્ધિ થવાને કારણ મળશે. ઠાલી ઠકરાઈ કરે આપણા દેશને જરાપણ લાભ નથી, પણ નુકસાન છે.

હુન્નરની શોધમાં દેશી અને પરદેશીઓનો મુકાબલો.

આવા એક સાહસિક કામમાં કૃતેહ મેળવવાને આપણી ગુજરાતી પ્રજાના પૈસાદાર વર્ગ અને રાજા રજવાડાઓનો સંપૂર્ણ આશ્રય જોઈએ. આપણો દેશ દિનપ્રતિદિન હલકી સ્થિતિમાં આવતો જાયછે તેનું કારણ એજ છે કે હુન્નરી અને સાહસિક નરોને કોઈ પણ રીતે મદદ મળતી નથી. વિદ્વાયતમાં આથી ઉલટુંછે. ત્યાં જરા પણ સમજણ ધરાવનાર એક છોકરો કંઈ પણ હુન્નરની બાબતમાં જોલે તો વિદ્વાનો તેના જોલવા ઉપર વિચાર કરીને સત્યાસત્યનો શોધ કરવા ભગાથાય છે; પણ આપણામાં તો તેવાઓની ઉલટી હાંસી થાય છે ! અન્યથા જેતું તો એ છે કે તેમનું જોલવું છોકરવાદનું ગણી કાન દબને કોઈ સાંભળતું પણ નથી. આમ, ના સાંભળવામાં હિંદના વિદ્વાનો તેમના મનથી ડાહ્યાપણ ભરેલું ગણતા હશે પણ પરિણામે ગેરફાયદો કરનાર છે. આમ કરવાથી દેશી હુન્નરનો સમૂહો નાશ થયો. આગળની સમૃદ્ધિ હતી નહોતી થઈ ગઈ. આવા કુલાંગારોથી દેશની ખરાબી થઈ અને થતી જાયછે. આ ઓગણીસમી સદીનો એક વિચિત્ર દેખાવ છે. હાલમાં કેળવણી વધતી જાયછે. વિદ્વાનો સહજ સહજ વિચારો કરેછે, પણ તેમનું મન તેમના પોતાના કબજામાં નથી. તે પરસ્વાધીન થઈ પડેલા છે. આ ઠંકાણે ખીન્નું તો રહ્યું પણ નેશનલ્કોનગ્રેસની વાત લાઈએ. આ દેશની રાજદારી અને સાંસારિક બાબતોમાંનો સડો દૂર કરવા આ રાષ્ટ્રીય મંડળી પ્રયત્ન કરેછે. તેમાં કેટલાક કુલાંગાર સ્વદેશીઓ, તેને તોડી પાડવા યત્ન કરેછે ! શું આ ઓછું શોકજનક છે? નહિંજ.

હાવીજ રીત્યે આપણા દેશની આબાદી ઉપર સર્વ કોઈની ન-
જર છે. હાલના સુધારાવાળા બોલેછે કંઈને કરેછે કંઈ. તેમને મન તો
દેશની દાઝ જરા પણ નથી. દેશ હુબેછે કે તરેછે તેની જરા પણ દ-
રકાર નથી. આ ઠેકાણે વિચાર કરવાનો તો એટલોજ છે કે આપણા
કુત્રાંગાર દેશીઓની પેઠે નિરૂધ્ધમી થઈને પશ્ચિમાત્મીયો પડી રહ્યા હોત
તો હાલ જે આપણે મહાન સુધારા, ઉદ્યમના સહિત્યો અને નવા
નવા હુન્નરોના દર્શન કરવાને નસીબવાળા થયા છીએ તે કદી પણ
થઈ શકત નહીં. ઘણા થોડાઓને ખચર હશે કે અંગ્રેજો આબા દિ-
વસના આઠ પહોરમાંથી મોજમજાહમાં અને ઉદ્યમમાં ફટલા પોહોર
ગાળેછે. ઉદ્યમી વિરપુરુષોને જરા પણ ઊંધ આવતી નથી. તેઓ
રાત્રિ દિવસ નવા નવા શોધ કરવા અને દેશોદ્યનાં સાધનો વધા-
રવા પાછળજ મહેલાજ રહેછે. અંગ્રેજો ગમે તેવા જીવના જોખમ
બાળા કામમાં સાહસ વાપરીને શોધ કરેછે. તેમના મનનાં દેશોદ્યજ
રમી રહેલો હોયછે, તેથી મરવા કે જીવવાની તેમને ઘણી થોડી દર-
કાર હોયછે, હાવાં માણસો જ્યાંસુધી હિંદુસ્થાનમાં નથી ત્યાં સુધી
હિંદુસ્થાનની દશા કદી પણ સારી થવાની નથી.

આપણા દેશીઓની સ્થિતિ કેવી છે ?

આપણા દેશિયોની સ્થિતિ સર્વ બાબતમાં એવી દયામણી થઈ
પડીછે કે તેમની દયાને દિવસમાં લેઈને પરદેશીઓ ઘણા વિચારમાં
પડ્યા છે. જે દેશ એક દિવસે પૃથ્વીપરના સર્વ દેશોમાં ને સઘળી બાબ-
તમાં ઉપરીપણું ભોગવતો હતો તેજ દેશ આજે પરાયા માણસોના તા-
બામાં જઈને તેજહિન થઈ ગયો છે તે એછી શરમની વાત નથી.
હાવી આપણા દેશની દુર્દશા—સર્વ બાબતમાં થએલી આપણે નજરે
નજર જોઈએ છીએ તો પણ જરાએલાજ આવતી નથી. વધારે દિલગીરી

ઐટલા માટે થાયછે કે સર્વ કોઈ નિરૂત્સાહિ, નિરૂધમી અને નિર્ધન-
પણામાં રહિને ઉલટો દેશને વધારે ને વધારે પાયમાલ કરી નાંખે છે.
કંકાસ, કુસંપ અને પરસ્પરમાં ખારીલાપણું ઐટલું બધું વધી પડયું
છે કે કોણુજાણે કયે કાળે, સ્વદેશ ઉચ્ચ દશાને પ્રાપ્ત થશે તે માલુમ પડતું
નથી. ખરૂં પૂછોતો આપણા અદ્વંધાસના અને આણુધન (શક?) સુધા-
રકોએ સુધારો કરવાને બદલે દેશમાં કંકાસ, કલેશ અને કુસંપનાં
ખી વાવીને, બોલવાનું જુદું ને કરવાનું જુદું એવી પ્રથા રાખી ઉછેરે
છે. આ ઉછેરેલો પાયો કેટલો મજબુત થઈને કેવી અને કેટલી તુકશાની
કરશે તે તેમને જણાતું નથી. ઘણાખરા સ્વદેશિઓ ખરેખરા આંધળા
છે; કારણ કે દેશમાંના હુન્નરોની અભિવૃદ્ધિની તેમને જરા પણ દરકાર
નથી. દેશની કેવી રીતે પડતી થાયછે તે તેઓ જોઈ શકતા નથી. એક
ચૂલા જેવી નજીવી બાબત પણ પરદેશીઓ આપણને પૂરી પાડવા મંડયા
છે. અને તેના મોહક રૂપ અને ગુણથી આપણે અંજનધને તેનો ઉપયોગ
કરિયે છિયે. પરદેશી ચીજ બધાને વહાલી લાગેછે! દેશની ચીજ બધાને
નકામી લાગેછે! કોણુજાણે આપણા દેશની કેટલા વર્ષની પનોતી બેઠી
છે તે કળી શકાતું નથી, ટુંકામાં કહિયે તો દેશનો પૈસો, હુન્નર, ઉત્સાહ
અને ઉદ્યમ પરદેશમાં જઈ પરાયો દેશ અને ગામ સુખી થઈ
સ્વદેશની દુર્દશા સર્વ પ્રકારે થાયછે અને તેમજ સર્વ બાબતમાં દેશ-
ચીની ઘણી દુઃખભરી કંગાલ હાલત હાવા આપણા વિચાર વિનાના
કુલાંગારોથી થાયછે.

આપણો દેશ શી રીતે સારી હાલતમાં આવે?

આપણો દેશ શી રીતે સારી સ્થિતિમાં આવે તેનો ચોખ્ખો
ઉપાય કયોછે તેનું વિવેચન કરીને બતાવવું જરૂરનું નથી, પણ જે જે
બાબતમાં આપણે પછાત છિયે તે બાબતોમાં બનતા પ્રયત્ને એકસંપ

કરીને સુધારો કરિયે તો શા માટે દેશની સ્થિતિનો ધીમે ધીમે ઉદય ન થાય? દેશની સ્થિતિનો ઉદય આપણા હાથમાંજ છે, આપણા હુન્નરોનો ઉદય આપણા હાથમાંજ છે, આપણી આબાદીની કૂંચી આપણા હાથમાંજ છે; પણ આપણા સુધારકોની આંખોમાં એક જાતનાં એવાં પડળ આવી ગયાં છે કે જેથી તેઓ ઘોળે દિવસે દેખી શકતા નથી. દેશના ઉદયની બાબતમાંજ તેમની આંખમાં પડળ આવી ગયેલાં છે. ખીજી બધી મોજશોખની બાબતમાં તેઓની આંખ વિજળીના જેટલી ઝડપથી તેજ ભારતી થઈને જીવે છે, અને એશારામ ભોગવે છે, નિરૂધમી, નિરૂત્સાહિ અને સૂમ કુલાંગારોનો જ્યારે નાશ થશે ત્યારેજ આપણો દેશ સારી સ્થિતિમાં આવી શકશે એમ લાગે છે આજનો પૈસાદાર વર્ગ અને રાજા રજવાડાઓ દેશ માટે જરા પણ વિચાર કર્યા શિવાય એક ગામથી ખીજે ગામ હવા ખાવા અને પોતાના સુખને માટે ફર્યા કરે છે. તેઓને દેશ માટે જરા પણ વિચાર થતો નથી, એ એક સ્વદેશના ભવિષ્યની ખરાખીની નિશાની છે. વર્તમાન સમયમાંજ ઘણીજ અવ્યવસ્થા અને દેશની દુર્દશા છે તો ભવિષ્યની જે વાત આપણે કરીએ તે નકામી છે. રાજ્યકરતી સરકારને પણ આ સર્વ બાબતો લાગુ પડે છે; કારણકે આ દેશથી તેમનું જીવન ચાલે છે. આ દેશવડે તેઓ દીપે છે, પણ આ દેશના ભલા માટે તેની જરા પણ પરમાર્થ અને નિઃસ્વાર્થ કાળજી નથી! જે કંઈ કાળજી છે તે સ્વાર્થની છે, તેમની એવી કાળજી નથી કે જેમાં સૂક્ષ્મ વિચાર કરતાં સ્વાર્થરહિતપણું માલમ ન પડતું હોય. વિલાયતમાં પ્રદર્શનો ભરવાં અને આ દેશની ચીજો ત્યાં ઈનામની લાલચ આપીને મોકલવી, ખરીદ કરવી અને તેવીજ કરીને આ દેશમાં લાવીને સરતી વેચવી એજ આ દેશને નિર્ધન, નિરૂત્સાહ અને દુર્દશામાં નાંખવાનું કારણ છે. શા

માટે પરદેશી ચીજોની સાથે આપણી ચીજોને કસાકસીમાં મુકીને તેની હલકી દશા કરવાનો સાહસ રાજ્ય કર્તા આડકતરી રીતે કરવા માગે છે તે સમજાતું નથી. પરદેશી વેપારીઓને તેમની માંગણી મૂળ્ય છૂટ આપીને આ દેશની ખરાબી કરવામાં રાજ્યકરતી સરકારે જરા પણ બાકી રાખી નથી. આટલેથીજ બંધ રહેતો વધારે સાફ, પણ એટો દવાભાવિક વલણ છે કે પોતાના દેશિયોનું હરેક પ્રકારે બલું કરવું. આવી રીતે બલું કરવામાં અમારી ના નથી, પણ હદસર છૂટ અપાતી હોય તો પરસ્પર ફાયદો થાય. એકને ગોળ અને એકને ખોળ આપું આપણી રાજ્યકરતી સરકાર કરે છે. આવી રીતભાતમાં જ્યાં સુધી સુધારો વધારો નહિં થાય ત્યાં સુધી આ દેશની ચઢતી માટે જે કંઈ આશા રાખીશું તે ફેકટ છે. આ દેશના કારીગર શોષકો અને હુન્નરી માણસોના સમુદાયને પૂરતું ઉત્તેજન મળે, તેમને પૈસા સંબંધી સરકાર તરફથી આશ્રય મળે ત્યારેજ દેશના કંઈક વાન વળે.

રાજ્ય કરતી સરકાર શું કરેતો દેશમાં હુન્નર વધે?

સર્વ કરતાં વિશેષ સત્તા રાજ્યકરતી સરકારને હોય છે. તે જ વધારે તે સહજમાં થઈ શકે છે. તેના ઉદાર આશ્રયની હુન્નરિયોને જરૂર છે. વિલાયતના સર્વ રાજ્યોમાં હુન્નરિયોને રાજ્ય તરફથી ધણોજ આશ્રય મળે છે તેથીજ તેઓએ નવા નવા હુન્નરો સોધી કાઢ્યા છે. તેના પ્રમાણમાં આપણા હિંદવાશીઓને રાજ્ય તરફથી શો આશ્રય મળે છે એમ જો કોઈ પૂછશે તો તેનો જોખ્ખો જવાબ દઈ શકાશે કે કંઈ પણ આશ્રય મળતો નથી, અને તે ખરુંજ છે.

રાજ્યકરતી સરકારની ફરજ છે કે દેશમાં હુન્નરોની શોધ કરનારને એક વિદ્વાન મણ્ડળથી તેના શોધની તપાસ લઈ ચોખ્ખો જણાય તો ખટિત મદદ કરવી. આ તેમની પવિત્ર ફરજ હોય પોતે

ભૂલી જઈને પોતાની રાજ્ય રીતિ-અને નીતિ એક જુદાજ રસ્તા ઉપર ચલાવે છે. તે દેશની આબાદી ઈચ્છનારને કીક લાગતું નથી.

મારા અભિપ્રાય પ્રમાણે દેશમાં હુન્નરની ખિલવણી કરવા માટે રાજ્ય કરતી સરકારે આ દેશમાં મોટાં પ્રદર્શનો ભરવાં અને તેમાં પરદેશી કારીગરીના નમૂના મુકીને દેશીઓની પીઠ ઠોકવી કે જે આવી બીજો બતાવશે તેને ધનામ મળશે. આમ કરવા માટે કારણ તો એટલુંજ છે કે, આ દેશમાં જેવી જોછએ તેવી કેળવણી પ્રસરી નથી. તેથી તેમની પીઠ ઠોકવાની જરૂર છે. સુધરેલા દેશોમાં ભરતા પ્રદર્શનમાં જો કંઈ નવિન ચીજ આવેછે તો ત્યાંના હુન્નરીઓ તેના જેવીજ ચીજ કરવા પાછળ મડેછે; અને જલદીથી તેવી બલકે તેથી વધારે સારી કરેછે. શ્રીમંતો તરફથી તેમને પૈસાનો આશ્રય મળેછે. આ દેશમાં તેમ નથી તેથી તેઓ પોતાના હુન્નરની ખૂજ જાણનાર કોઈ ન હોવાથી આજસમાં પોતાનો વખત ગુમાવેછે. રાજ્ય કરતી સરકારે થોડા વખત માટે એવો એક પ્રતિબંધ પાળવો જરૂરનો જણાય છે કે, પરદેશી ચીજ આ દેશમાં ધણે ભાગે આવવા દેવી નહિ. અને જે ચીજ આવે તેના નમૂના બતાવીને દેશના કારીગરોને ઉત્તેજન આપી તેના જેવીજ બલકે તેથી વધારે ચુકિત વાળી કરવા હિમ્મત આપીને ઉત્તેજન આપવું.

રાજ્યકરતી સરકાર આ બાબત માટે જ્યાં સુધી મનપર નહિ હો ત્યાં સુધી દેશનું દારિદ્ર્ય ફિટનાર નથી એ સિદ્ધ વાત છે. આપણા દેશમાં બિજા દેશને મુકાબલે કેળવણી ધણી થોડી અપાય છે—અને તેથી દેશીઓ તે ધણી થોડી લેછે. તેમ થવાનું કારણ આપણા દેશીઓની નિર્ધનતા છે. વળી દુકાળમાં તેરમો મહિનો! રાજ્યકરતી સરકારે કેળવણી જે પાયા ઉપર આપવી જોછએ તે પાયા ઉપર ન આપતાં તેમાં ફરકસર કરીને શાળાઓ બંધ કરેછે.

આપણી રાજ્યકરતી સરકારના સલાહકારો બધી બાબતમાં જોવા કુશળ છે તેને મુકાબલે સ્વાર્થમાં તેમની બરોબરી કરે તેવી કુશળતા બીજા કોઈમાં પણ નહિ હોય! “મહાઈં તે મહાઈં આગવું ને ત્હાઈં માઈં સૈયાઈં” આમ કરવામાં તેઓ કળા વાપરે છે એમ જો સોદ્ધા બોલે તો તેમાં શું ખોટું છે? આજ કાલ વિલાયતમાં આ દેશથી જતા ઘઉંની તકરાર થયાં કરેછે વિલાયતીઓ કેહેછે કે તેમાં દેશીઓ કાંકરાનો ભેળ શેળ કરેછે, માટે એ બાબત હિંદુસ્થાનના પ્રધાને ઘટિત કરવું. પણ આ દેશના કયા ગવર્નરે કે ગવર્નર જનરલે આજ સુધીમાં વિલાયતીઓજ પોતે પોતાના માલમાં ભયંકર દગા કરીને ફાવી જાય છે, અને એ બાબત દેશીઓ ખૂબો પાડેછે તો પણ ધ્યાનમાં લઇને તેમ ન થવા ઘટિત કર્યું? જાણોછો કેની આતો જીતાયેલી પ્રજાછે! તેના ઉપર ગમે તેટલો જીવન ગુજરે તો પણ તેણે મૂગે મોઢે સહન કરવો, ઈતિહાસ પોતે બોલેછે કે કેવી તરવાર મારીને આ દેશ લીધો છે. ખરૂંછે કે આ દેશમાં રાજ્ય કરતી સરકારની ઇંગ્લંડમાં વસતી કેટલીક સારી પ્રજાની રાજ્ય કરવાની ઢબથી સલાહ શાંતી છે, અને દેશીઓ ઈચ્છેછે કે આવીજ તેમની આબાદી ઘણા યુગ સુધી ટકો. પણ તેઓએ પોતાની જે જે પવિત્ર ફરજો બજાવવી તે તેમને. દેશીઓએ ખતાવી આપવી જોઈએ; અને એજ આશયથી આ પ્રસંગે એટલું લખવાનો લાગ મળ્યોછે.

રાજ્યકરતી સરકારે પોતાના રાજ્ય બંધારણમાં સુધારો કરવાની અગત્ય છે. લખલૂટ ખર્ચ કરીને હિંદુસ્થાનને દિનપ્રતિદિન દેવાદાર કરતા જવું એ કદી ન ખમીશકાય તેવી રીત છે. ખરચ ઘણું ને ઉપજ ઓછી ! રાત્ર થોડી ને વેશ ઘણા ! રાજ્યકરતી સરકારના સલાહકારો અને હિતેચ્છુઓએ અવશ્ય કરીને આ બાબત લક્ષ્યમાં લેવાની છે. રાજ્યકરતી સરકારે આ મહાઈં ને પારકું

એવું મનમાં રાખવું નહી. 'પ્રસ્થાનચંદ્રિકા' નામના ગ્રંથમાં કહ્યું છે કે,

અયં નિજઃ પરો વેતિ ગણના લઘુચેતસામ્ ।

ઉદારચરિતાનાં તુ વસુવૈવ કુટુંબકમ્ ॥

અર્થઃ - આ મહારાજ ને પારકું, લઘુજ્ઞાનિ લે જાણિ;
ઉદાર વસુધા માનિલે, કુટુંબરૂપ પ્રમાણિ.

છેવટે કહેવાની કશી જરૂર નથી કે, દેશની આબાદી તો રાજ્યની આબાદી, દેશની ખરાબી તો રાજ્યકર્તાની ખરાબી. રૈયતથી રાજ ને રાજ્યથી રૈયત. એ પ્રમાણે પરસ્પરમાં સંબંધ છે. આ સંબંધ ઉપર દીર્ઘ વિચાર કરીને પોતપોતાની પવિત્ર ફરજને જાળવવાની દરેકને ધણી જરૂર છે.

થોડાજ દિવસ ઉપર વર્તમાનપત્રોમાં ચાંચ્યું છે કે, એક દેશી રજવાડાએ એવો હુકમ કાઢ્યો છે કે પોતાની રૈયતે પરદેશી કોઈ પણ ચીજ વાપરવી નહીં, અને તેને ઠેકાણે સ્વદેશી ચીજનોજ ઉપયોગ કરવો. આવી રીતે સર્વે કોઈ કરે તો આપોઆપ સુધારો થવા માંડે પણ એવો દિવસ ક્યાંથી કે ઘેંશ મુકી ખીર ખાવાનો વખત મળે.

દિનપ્રતિદિન દેશ ડુબતો જાય છે, તે માટે આપણા પૈસાદાર વર્ગે અને રાજ્યકરતી સરકારે ઘણોજ વિચાર કરવાનો છે. તેઓ આ બાબત વિચાર નહિં કરે તો અનુમાન એવું બતાવે છે કે એક દિવસ સર્વેને પાવશેર અન્નના પણ સાંસા પડશે.

દેશના ભલાને માટે યત્ન કરનાર, નવિન શોધ કરનાર, અને તેમાં ધટિત સુધારા વધારા કરનાર ઉત્સાહિ નરોને જ્યાં સુધી આ બંનેમાંથી કોઈ પણ મદદ નહિ આપે અને તેમની તરફ બેદરકારની નજરે જોશે ત્યાં સુધી દેશની આબાદી કેવી રીતે થશે તે મારા સમજવામાં નથી.

પુરવણી.

આગળના ભાગમાં હવા સંબંધિ વિવેચન કર્યું છે, તે સ્થળે જૂદી જૂદી જાતના પવનના ઝડપની ગતિનું પ્રમાણ બતાવવાની જરૂર હતી; પણ પશ્ચિમના વિદ્વાનો તરફથી થયેલી એ શોધનું સવિસ્તર વિવેચન નહિ મળવાથી પ્રસંગને અનુસરતું જાણીને પુરવણી દાખલ નહિ આપું છું તે નિષ્પયોગી નહિ ગણાય.

પવનનું નામ.

દર કલાકે ઝડપ.

દર ચોરસ ફૂટે પાંડનું થતું દબાણ.

મોટું તોફાન (Hurricane).	૮૪.૮	૩૬
તોફાન (Storm).	૭૭.૮	૩૦.૨૫
ધણા જોશવાળા } પવનનો સપાટો } (Whole gale).	૭૦.૭	૨૫
જોરમાં ચાલતો } પવનનો સપાટો } (Strong gale).	૬૩.૬	૨૦.૨૫
પવનનો સખત } સપાટો } (Fresh gale).	૫૬.૧	૧૬
સાધારણ પવ- } નનો સપાટો } (Moderate gale).	૪૯.૫	૧૨.૫
જોરમાં ચાલતી લહરી (Strong breeze).	૪૨.૪	૯
સખત લહરી (Fresh breeze).	૩૫.૪	૬.૨૫
મધ્યમ લહરી (Moderate breeze).	૨૮.૩	૪
ધીમી લહરી (Gentle breeze).	૨૧.૨	૨.૫
ધીમી લહરી (Light breeze).	૧૪.૧	૧.૦
ધીમો વાયુ (Light air).	૭.૧	૦.૨૫
શાંત (Clam).	•	૦

ભાગ છ ફો સમાપ્ત.

અમારી ઓફીસમાં મળતાં પુસ્તકો.

શ્રી શંકરદિગ્વિજય શ્લોક સહિત ગુજરાતી ભાષાંતર...	૩૪—૫—૦
શ્રી વૈદ્યજીવન	૧—૨—૦
બાલકેલવણી રીતિ પ્રથમ ભાગ.....	૦—૧૩—૦
સુબોધચંદ્રિકા	૦—૮—૦
નાડીજ્ઞાન શ્લોક સહિત ભાષાંતર.....	૦—૮—૦
કાવ્યમાલા	૦—૮—૦
મધુષૂદત	૦—૮—૦
સભ્યાસભ્ય વિચારાનર્ણય.....	૦—૩—૦
વિમાન	૦—૫—૦
કવિરવિ.....	૦—૨—૦

છપાતા ગ્રંથો.

કલિયુગ.....	દ્વિતીય
ચર્યાસુધાકર	”
રસિકરંજન.....	”
બાલકેલવણી રીતિ દ્વિતીય ભાગ.....	”
શઠસુધારકો.....	”
ઋતુવર્ણન.....	”
પંચસતી.....	”
ચિરંજીવી.....	”
વિક્રમચરિત્ર.....	”
દમયંતી.....	”

અમારી ઓફીસમાં વેચાતા સર્વ પુસ્તકો રોકડી કીમતે મળેછે.

કોઈને ઉપારે મોકલવાનો હરાવ નથી, પણ વેશ્યુપેએબલથી ગ્રાહકોને મોકલાય છે. આ સર્વે પુસ્તકો માટે ગુંગારીમાં રા. રા. પંડિત જ્યેષ્ઠ-રામ મુકુંદજી, મુકસેલર, કાળકાદેવીરોડ આગળ તપાસ કરે મળશે.

શ્રી કૃષ્ણલાલ ગોવિંદરામ દેવાશ્રયી,

ગુજરાતી ગદ્ય-પદ્ય ગ્રંથ રચીને પ્રકાશ કરતાં.

અમદાવાદ.....અને.....ખેડા.

